



శంకరభావలహరి

Acc. No. 17492

శ్రీ శ్రీ శ్రీ
ఆది శంకరులు
సంస్కృతములో రచించిన
చిన్న రచనలకు
తెలుగులో
గేయ రూపమున
స్వేచ్ఛానువాదము
(మూలముతో సహా)

గేయ రచయిత
సామవేదుల సీతారామశాస్త్రి

శ్రీ శైలజ పబ్లికేషన్స్

స్వామివీధి, గాంధీనగర్,
విజయవాడ-520 003

SĀNKAṚA BHĀVALAHARĪ

(With Telugu Narration)

By

Samavedula Seetharama Sastry

First Edition :

May 1991

Copies ; 1000

Price : Rs. 20/-

All rights reserved

Cover Design :

R A M A N A

Copies can be had from :

S. SEETHARAMA SASTRY

47-3-13, Dwarakanagar

Visakhapatnam-530 016

A N D

SRI SAILAJA PUBLICATIONS


Swami Street, Gandhi Nagar

Vijayawada - 520 003

Printed at :

“RAGHAVENDRA”

S.N. Puram, V. Z. A. 11.



This book is
Published with the
Financial Assistance of
Thirumala & Thirupathi Devasthanam
Under the scheme
“Aid to Publish Religious books”

అంకితము

1. తనువు, మనములు, బుద్ధి వేరుగ
నుంట చేతనె విశ్వమందున
విభిన్నత్వము గోచరించును
అత్మ ఒక్కటె అయినయున్.
2. తనువులొకటై మనసులొకటై,
యున్నచోటున భిన్నమెక్కడ ?
తనువు మనసులు కరగుచోటున
అద్యయమ్మే అంతయున్.
3. ఉన్నయప్పుడు, లేనియప్పుడు
భిన్నమెరుగని జీవితమ్మున
ఉన్నదంతయు ప్రేమభావమే,
తరుగుటెరుగని శాంతియే.
4. కాలవాహినిలోన నాలుగు
పదులకాలము కలిసి సాగిన
జీవితమ్మున చిపరిపరకున్
మధురిమలె కురిపించెగా.
5. తనువు, తీరని రోగమున, కృశి
యించిపోవుచున్నగూడన్,
అంతరంగమునందు శాంతమే,
మోముపై చిరునవ్వులే.

6.

పూవుపుట్టిన మొదలు నేలకు

రాలువరకున్ పరిమళమ్మును

దిక్కులన్నిట దిమ్మరించెడి

రీతి గడపెను కాలమున్

అట్టి

నా సహధర్మచాతినీ,

కష్టసుఖముల భాగస్వామిని,

జ్ఞాన సంపన్న, ఆయిన

కీ. శే. శ్రీమతి వెంకటరత్నమునకు

ఇదీ

నేను ఇవ్వగలిగిన

శాశ్వతమయిన తుదికానుక.

— శ్రీ కృష్ణార్పణమస్తు —

స్వ ప రి చ య ము

నా పేరు సీతారామశాస్త్రి. ఇంటిపేరు సామవేదుల వారు. ఆరామద్రావిడశాఖ;
భారద్వాజన గోత్రము.

మా తండ్రిగారు శ్రీ వెంకటశాస్త్రిగారు, ప్రభుత్వ ఉద్యోగిగా పనిచేసి,
దీపంగతులయిరి. మా తల్లి మ.ల.న. మహాలక్ష్మి. ఆమె గూడ తండ్రిగారి ననుస
రించినది. మా తాతగారు కీ.శే. శ్రీ సామవేదుల గోపాలశాస్త్రిగారు సంస్కృతములో
మహాపండితులు. సామవేదములో నిష్ణాతులు.

నేను సింగరేణి బొగ్గుగనులలో వివిధ భాగములలో పనిచేసి, చివరకు బెల్లం
పల్లిలో జనరల్ మేనేజరుగా పదవీవిరమణ చేసితిని. మా పితృ పితామహుల నివాస
స్థానము బొబ్బిలి అయినను, నేను ప్రస్తుతము విశాఖపట్టణములో ఉన్నాను.

నా భార్య చి॥ సౌ॥ వెంకటరత్నము, రెండు సంవత్సరముల క్రిందట
(27-1-89 న) కేన్సరు వ్యాధివలన మరణించినది. ఆమెకు అత్యంత ప్రിയమయిన
ఈ గేయరచనలను ఆమెకే అంకితము ఇచ్చుచున్నాను.

భగవంతుడు ఆమె ఆత్మకు శాంతిని ప్రసాదించుగాక !

47-3-13

ద్వారకానగరం

విశాఖపట్నం.

సామవేదుల సీతారామశాస్త్రి

ముందుమాట

శ్రీ ఆది శంకరులు అద్వైత వేదాంత సిద్ధాంత నిర్మాత అని చెప్పవచ్చును ప్రస్తానత్రయానికి (ఉపనిషత్తులు, బ్రహ్మసూత్రాలు, భగవద్గీత) భాష్యం వ్రాయడమే కాక, అనేక వేదాంత గ్రంథములను, స్తోత్రములను, చిన్నచిన్న రచనలను, ఎన్నియో వ్రాసిరి. ఒక్కొక్కటి ఒక్కొక్క మచ్చుతునక. కవిత్వము కల్పనా చాతుర్యము ఎంత కమనీయంగా ఉంటాయో, వాటిలోని భావాలు అంత గంభీరంగానూ ఉంటాయి. మాటలలో ఆయన వీడయినా చిత్రీకరించేరంటే, అది కళ్ళకు కట్టినట్టే ఉంటుంది.

ఆయన రచనలలో కొన్నింటిని - చిన్నవాటిని తీసుకొని, వాటిని తేలికయిన మాటలలో, అందరకు అర్థమయే విధంగా, పాడుకుందుకు వీలుగా ఉండేట్లు, గేయ రూపంలో వ్రాద్దామన్న అభిలాషతో, ఈ సాహసానికి దిగేను. మూలంలోని భావము కుంటుపడకుండా ఉండేట్లు ప్రయత్నించేను.

ఇందులో 'అత్మబోధ' చుద్ద అద్వైత వేదాంత సారము. 'బ్రహ్మజ్ఞానాపళి' బ్రహ్మతత్వం తెలుసుకున్న ఒక మహాజ్ఞాని అనందరపళి 'భజగోవిందం'-ప్రాపంచిక జీవితంలోని మిథ్యాతత్వానికి దర్పణం. 'దక్షిణామూర్తి స్తోత్రం' గురుస్తుతి అయినా- అది కాచి వడదోసిన బ్రహ్మజ్ఞానం. 'సరాపూజ' (బ్రహ్మమానస పూజ అని చెప్పబడినా), నిత్యానంద స్వరూపుడయిన పరబ్రహ్మయొక్క. అనంతత్వం ముందు మన అల్పత్వాన్ని కొట్టవచ్చినట్లు కన్పింపజేసే ఒక చిత్రపటం. 'నిర్వాణషట్కం' సమాధిస్థితిలోనున్న సాధకుని అంతిమ అనుభవం. అక్కడ ఉండేదీ, అనుభవించేదీ చివరకు మిగిలేదీ - చిదానంద మొక్కటే -

'దుఃఖనివృత్తి' శ్లోకాలలోని భావగంభీరత, మాటల వాడకంలోని పొదుపు, వాటిపెనుకనున్న అనంతమయిన సత్యము ఆయన రచనా శైలికి నిదర్శనము. 'కౌపీన పంచకం'-అనందోత్సాహాలు ఆస్తిపాస్తుల వల్ల పచ్చేవి కావనీ, వాటిపట్ల ఏ మాత్రం ఆశచూపని వానివే నిజమయిన అనందమనీ చెప్పే నగ్నసత్యం.

‘శివాపరాధక్షమాపణ స్తోత్రం’లో మానవుని జీవిత మంతా ఒక తెమీరద చూపబడింది. పుట్టినప్పటి నుండి చనిపోవు పరకు, అతని దేవులాటలన్నీ ఈ ప్రాపంచిక సుఖాల కోసమే. దేవుడు ఎప్పుడూ జ్ఞాపకానికిరాడు; వచ్చినా వానిని చేరుకొనే మార్గం తెలీదు; తెలిసినా, ఆ మార్గాలను అవలంబించాలనే ఇచ్చగాని, ఉత్సుకతగాని ఉండదు. ఎప్పుడో చనిపోయే ముందు జ్ఞాపకం వస్తుంది - తను నడుస్తున్న మార్గం తప్పుఅనీ, తను దేవుని యందు అపరాధం చేస్తున్నానని-కాని, అప్పటికే సమయం మించిపోతుంది. అయినా కొద్దిపాటి పూర్వ సంస్కారం ఉంది గాబట్టి, అప్పటికయినా మేలుకొని ఆ పుణ్యాత్ముడు శంకరుని శరణువేడుకోగలిగేడు. ఆ పాటి అపకాశం ఉపయోగించుకోగలిగేవారెంతమంది ?

నీటిని నా కోసం నేను వ్రాసుకున్నా. వీటిని ప్రచురించవలసిందిగా, మా తమ్ముడు చి॥ నరసింహమూర్తి, అల్లుడు చి॥ అవధానుల జగన్నాథరావు, మా అమ్మాయి చి॥సౌ॥ విజయలక్ష్మి, పట్టు పట్టుటవలన ప్రచురించుట జరిగింది.

ఈ పుస్తక ప్రచురణకు ఆర్థిక సహాయాన్ని అందించిన శ్రీ తిరుమల తిరుపతి దేవస్థానము వారికి నా కృతజ్ఞతలు.

పటమండీ నీటిని సహృదయంతో స్వీకరించి, చదివితే అదే నాకు ఎంతో ఆనందం -

ఇట్లు,

సామవేదుల సీతారామశాస్త్రి

విషయసూచిక

| నం. | రచన పేరు | పేజీ |
|-----|---|------|
| 1. | ప్రాతఃస్మరణ స్తోత్రం (ప్రాతః కాల స్మరణ) | 16 |
| 2. | భజగోవిందం (గోవిందాహరి) | 20 |
| 3. | బ్రహ్మజ్ఞానావళి (బ్రహ్మనందరవళి) | 32 |
| 4. | నిర్వాణషట్కం (చిదానందుడు) | 40 |
| 5. | దుఃఖనివృత్తి శ్లోకాః (దుఃఖమెందుకు ఇందులో) | 44 |
| 6. | కౌపీన పంచకం (కౌపీనధారి) | 48 |
| 7. | పరాపూజా (పరమాత్ముని పూజ) | 50 |
| 8. | శివాపరాధ క్షమాపణ స్తోత్రం (మన్నించు మహదేవ, మన్నించు నాతప్పు) | 58 |
| 9. | దక్షిణామూర్తి ధ్యానం (గురుస్తుతి) | 66 |
| 10. | శ్రీ దక్షిణామూర్తి స్తోత్రం (శ్రీ గురుదేవుడు) | 70 |
| 11. | ఆత్మబోధః (ఆత్మబోధ) | 78 |

1. ప్రాతః స్మరణస్తోత్రం

1.

ప్రాతర్నమామి హృదీ

సంస్కర దాతృతత్వం,

సర్-చిత్-సుఖం పరమ —

హంసగతిం తురీయం,

యత్ స్వప్న-జాగర-సుషుప్త —

మవైతి నిత్యం,

తత్ బ్రహ్మ నిష్కల మహం

న చ భూత సంఘః

ప్రాతః కాలస్మరణ

ఉదయాననే లేచి, శంకరా!

నిను నేను

మదిలోన స్మరియింతు, భవహారా! ॥ఉదయాననే॥

సచ్చిదానందమై,

సాంతమ్ము శాంతమై,

పరమహంసలరీతి,

పరవశించుచు హృదీలొ,

మూడపస్థల యందు

ముచ్చటగ తిరిగేటి

ఆత్మ తత్వమె నీవు, శంకరా!

అదె నేను

భూత సంఘము కాను, భవహారా! ॥ఉదయాననే॥

2.

ప్రాతర్పజామి మనసో

వచసా మగమ్యం,

వాచో విభాంతి నిఖిలా

యదను గ్రహేణ,

యన్నేతి నేతి వచనైః.

ర్నిగమా అవోచుః

తం దేవదేవ మజ

మచ్యుత మాహు రగ్ర్యం.

3.

ప్రాతర్పమామి తమసః

పరమర్క వర్ణం,

పూర్ణం సనాతన పదం,

పురుషోత్తమాయం,

యస్మిన్ ఇదం జగద-

శేష మశేష మూర్తా,

రక్ష్యం భుజంగమ ఇవ

ప్రతి భాసితం వై.

నేతివాదము చేత

నిన్ను దెల్పుగజ్జాచు,

వేదాల వెలిగించు

ఓ, దేవదేవ, నిను

మాటలలో తెలుపగా,

మదిదోన తలపగా,

నాతరమె చెప్పుమా, శంకరా !

నాలోని

అత్మ తత్వమె నీవు, భవహారా! ॥ఉదయాననే॥

అజ్ఞానమును త్రోలు

ఆదిత్య రూపుడవు.

పురుషోత్తముడ వీవు,

పూర్ణుడవు: రజ్జువున

సర్పంబువలె నీలా

సర్వము పొడగట్టు,

ఆదిపురుషుడవీవు, శంకరా!

నాలోని

అత్మతత్వమె నీవు, భవహారా! ॥ఉదయాననే॥

2. భజగోవిందం

1. భజగోవిందం, భజగోవిందం,
గోవిందం భజ మూఢమతే,
సంప్రాప్తే సన్నిహితే తాల్లే
నహి, నహి, రక్షతి డుక్కుం కరణే
2. మూఢ జహీహి ధనాగమ తృష్టాం
కురు సద్బుద్ధిం మనసి వితృష్టాం
యల్లభసే నిజ కర్మోపాత్తం
విత్తం తేన వినోదయ చిత్తం
3. నారీ స్థనభర నాభీదేశం
దృష్ట్వా మాగా మోహవేశం
వీతస్మాంస పసాదీ వికారం
తత్సరి చింతయ వారం వారం
4. నలినీ దలగత జలమతి తరలం,
తద్వజ్జీవితమతిశయ చపలం,
విద్ధివ్యాధ్యభి మానగ్రస్తం,
లోకం శోకహతం చ సమస్తం.
5. యాపద్వీతోపార్జనస క్తః
తాపన్నిజ పరివారో రక్తః
పశ్చాజ్జీవతి జర్జర దేహే
వార్తా కోఽపి న పృచ్ఛతిగేహే

గోవిందా హరి

గోవిందా హరి, గోవిందా యని
భజన సేయరా, మందమతీ !
కూటికి నేర్చిన కోటి విద్వెల్లూ
కాలము మీరిన కాపపురా.

మూఢా, ధనమున దాహము వీడుము;
సత్య బుద్ధినే మనమున నిలుపుము;
నీ నీ కర్మల పొందిన ధానితో
సంతసింపుమా మనమున నెంతో

అడువారి బిగిచన్నులు, పొట్టలు
చూచి మోహమున వేయకు లొట్టలు;
కొప్పు మాంసమే అందము వాటికి,
మదిలోనెంచుమ మాటికి మాటికి.

తమ్మిరేకుపై నీటిబొట్టురా,
నిడకడ లేనిది జీవితమ్మరా;
రోగాల్ రోషాల్ నిండిన లోకము
లన్నిట కలిగెడి దంతా శోకము.

సంపాదనలో బిగు వెన్నాళ్ళో,
బంధుజనమ్ముల ప్రేమన్నాళ్ళో;
బ్రతికెదరింకా ముదుసలి తొక్కులు,
అడుగరింటిలో వారిని చుక్కరు.

6. యావత్పవనో నివసతి దేహే,
తావత్పృచ్ఛతి కుశలం గేహే
గతపతి వాయో దేహాపాయే
భార్యా విభ్యతి తస్మిన్గాయే
7. బాలస్తావత్క్రిడా సక్తః
తరుణస్తావత్తరుణీ సక్తః
వృద్ధస్తావచ్ఛింతాసక్తః,
పరసిబ్రహ్మణి కోఽపి న సక్తః.
8. కాలే కాలతా, కస్తే పుత్రః;
సంసారోఽయ మతీప విచిత్రః
కృత్యసత్త్వం కః కుత ఆచూత-
స్తత్త్వం చింతయ తదీహ భ్రాంతః
9. సత్సంగత్వే, నిస్సంగత్వం,
నిస్సంగత్వే, నిర్మోహత్వం
నిర్మోహత్వే నిశ్చల తత్త్వం,
నిశ్చలతత్వే జీవన్ముక్తిః
10. పయసి గతే కః కామ వికారః
శుష్కే నీరే కః కాసారః
క్షిణే విత్తే కః పరివారో
జ్ఞాతే తత్వే కః సంసారః
11. మాకురు ధనజన యవ్వన గర్వం
హరతి నిమేషాత్కాలః సర్వం;
మాయామయమిద మఖిలం బుద్ధ్యై
బ్రహ్మపదం త్వం ప్రవిశవిదిత్వా.

ఊపిరాడుచును ఉంటే ఒంటను
కుశల ప్రశ్నలు వేసెదరింటను;
ఊపిరాగి అది శపమై మిగిలిన,
అలే భయపడు దానిని జూచిన.

చిన్నతనములో అటల చెంత;
యవ్వనములో యువతుల పొంత;
వృద్ధాప్యమున చింతల పంత;
లేదెవరికి పరబ్రహ్మలో చింత.

నీయాలెవ్వరు ? కొడుకెవ్వడురా ?
కడువిచిత్రమే సంసారమురా;
ఎవరివాడ వెటనుండిర వచ్చుట?
ఎవడనీవు ? అది తెలియుమ యిచ్చుట.

సత్సంగతిచే నిస్సంగత్వము,
నిస్సంగతిచే నిర్మోహత్వము;
మోహరహితమున నిశ్చలతత్వము,
నిశ్చలతన్ గను జీవన్ముక్తిని.

వయసు మళ్ళినచో, వాంఛలెక్కడివి ?
జలము లెండినచో, చేరువులెక్కడివి ?
డబ్బుపోవ, పరివారమెక్కడిది ?
సత్యమెరుగ సంసారమెక్కడిది?

డబ్బు, వయసు, పరివారము సర్వము
పోవు నిమిషమున; వీడుము గర్వము;
మాయామయమిదీయఁతా తెలియుమ;
బ్రహ్మపదమున నెరిగి కలియుమా.

12. దీనయామి న్యో, సాయం ప్రాతః
శశిర పసంతౌ పునరాయాతః
కాలః క్రేడతి, గచ్ఛత్యాయుః,
తదపి న ముంచ త్యాశావాయుః
13. కాతే కాంతా ధనగత చింతా,
వాతుల కిం తప నా స్తి నియంతా,
త్రిజగతి సజ్జన సంగతిరేకా
భపతి భవార్ణవ తరణే నౌకా.
14. జటిలో, ముండీ, లుంభిత కేశః,
శాషాయాంబర బహుకృతవేషః,
పశ్యన్నపిచ న పశ్యతి మూఢో,
హ్యుదర నిమిత్తం బహుకృతవేషః.
15. అంగం గలితం, పలితం ముండం,
దశన విహీనం శాతం తుండం;
వృద్ధో యాతి గృహీత్వా దండం,
తదపి న ముంచత్యాశా పిండం.
16. అగ్రేపహ్నిః, పృష్ఠే భానూ
రాత్రౌ చుఱుక సమర్పిత శానుః
కరతల భిక్ష స్తరుతలవాసః
తదపి న ముంచత్యాశాపాశః
17. కురుతే గంగా సాగరగమనం,
ప్రత పరిపాలన మథవా దానం;
జ్ఞానవిహీనః సర్వమతేన
ముక్తిం చ భజతి షస్కరేన.

పగలు, రేలు, ఉదయాస్తమయాలు,
శిశిరవసంతాల్ తిరిగి తయారు;
కాలము గడచును; తరుగును ఆయువు;
విడువదప్పటికి నాశావాయువు.

వీలర కాంతాధనముల చింత?
మూఢా, లేదా నీకు నియంత?
ముజ్జగములలో సుజనుల సేవలె
భవాంబుధిని దాటించెడి నాషలు.

జటలట, గుండట, పెరికిన కురులట;
కాషాయాలతో పలు వేషాలట;
కానగలిగి కనలేడు పరమ్మును;
పొట్టహాటికే యీ వేషమ్ములు.

దేహము సడలెను; జుత్తుయు పందెను;
నోటనున్న పశున్నియు నూడెను;
కర్ర సాయమున కదులును ముదుసలి,
అయినా వీడదు వాంఛల నాకలి.

ముందు మంటసెగ; వెనుక నెండపొడ;
రాత్రి ముణుకులతో తలతో మేనుగడ;
చేతితో బిచ్చం, తరుతల వాసం,
అయినా వీడదు ఆశాపాశం.

గంగాసాగర యాత్రల జేయును;
ప్రతములు సలుపును; దానము సేయును;
తాని, జ్ఞానమును పొందని మందుడు
జన్మజన్మలకు ముక్తిని పొందడు.

18. సురమందిరతరుమూలనివాసః
శయ్యా భూతల మజీనం వాసః;
సర్వ పరిగ్రహ భోగ త్యాగః,
కన్య సుఖం న కరోతి విరాగః
19. యోగరతోవా, భోగరతోవా,
సంగరతోవా సంగవిహీనః
యన్య బ్రహ్మణీ రమతే చిత్తం,
నందతి, నందతి, నందత్యేవ.
20. భగవద్గీతా కించి దధీతా,
గంగాజల లవకణికా వీతా,
సకృదపి యేన మురారి సమర్పా,
క్రియతే తస్య యమేన న చర్పా.
21. పునరపి జననం, పునరపి మరణం,
పునరపి జననే జతరే శయనం;
ఇహ సంసారే బహు దుస్తారే,
కృపయాఽపారే పాహి మురారే.
22. రథ్యా చర్పట విరచితకంఠః;
పుష్యాపుణ్య వివర్జిత పంఠః,
యోగీ యోగనియోజిత చిత్తో,
రమతే జాలోన్మత్తపదేష.
23. వస్త్రం, కోఽహం, కుత ఆయాతః;
కామే జననీ, కోమే తాతః;
ఇతి పరిభాషయ, సర్వమసారం,
ఏశ్వర త్యక్త్వా స్వప్నవిచారం.

మనుగడ గుడిలో చెట్టుక్రిందనే;
కట్ట చర్మమే: పడక నేలనే;
వాంఛా భోగములన్నిట త్యాగమే;
ఎపనికీదు సుఖమట్టి విరాగము !

యోగమందునన్, భోగమందునను,
ఒక్కడె యున్నన్, బెక్కురుయున్నను,
మనసు బ్రహ్మమున నిలుపువానికిక
ఆనందము మహదానందమే !

భగవద్గీతను కొంచెము చదవిన,
గంగాజలమొక బిందువు త్రావిన,
కొంచెమయిన స్మరియింప మురారిని,
యముడు కూడ దరిజేరడు వారిని.

మరి మరి పుట్టుట, మరిమరి చచ్చుట,
తల్లిపొట్టకే మళ్ళీ పచ్చుట;
ఈ సంసారము కడు దుస్తారము,
చూపు మురారీ కరుణనపారము.

భుజమున పీలికలతికిన చొంతతొ,
మంచి చెడ్డలను మీరిన నడతతొ,
యోగి యోగమున నిలిపి చిత్తమును,
బాలోన్మతులపలె గను ముదమును,

నీవు, నేను, తలదండ్రులు ఎపరుర?
ఎటుల వచ్చితిమి? భావనసేయర:
సారములేనివి, లోకపు సొంపులు,
నీడుము; ఇవి కలలోని తలంపులు,

24.

చ్యుతి మయి వాన్యతై గ్రిహో విష్ణుః,
 ప్యర్థం కుప్యసి మయ్యసహిష్ణుః,
 భవసమచిత్తః సర్వత్ర త్వం
 వాంఛన్యచిరాద్యదీ విష్ణుత్వం

25.

శక్రా, జిత్రే, పుత్రే, బంధౌ,
 మాకురు యత్నం విగ్రహ సంధౌ;
 సర్వస్మిన్నపి షణ్మాత్మానం,
 సర్వక్రోత్స్నజ భేదాజ్ఞానం.

26.

రామం, క్రోధం, లోభం, మోహం,
 త్సర్వైర్లబ్ధతానం పశ్యతి సోఽహం;
 ఆత్మజ్ఞాన విహీనా మూఢా—
 స్తే పచ్యంతే నరక నిగూఢాః

27.

గేయం గీతానామసహస్రం
 ఛేయం శ్రీపతిరూప మజస్రం;
 నేయం సజ్జన సంగే చిత్తం,
 దేయం దీనజనాయ చ విత్తం.

28.

సుఖతః క్రియతే రామాధోగః
 పచ్చాత్ హంత, శరీరేరోగః
 యద్యపిలోకే మరణం శరణం.
 తదపి న ముంచతి పాపాచరణం

29.

అర్థమనర్థం, భవయ నిత్యం;
 నాస్తి తతః సుఖలేశః సత్యం;
 పుత్రాదపి భవభాజాం భీతిః,
 సర్వతైరిషా విహితా రీతిః

నీలో, నాలో నన్నిట గనుమా

విష్ణు వొక్కనిని; కోపము చూసుము;

అన్నింటను సమబుద్ధిని యుంచుము,

త్వరలో విష్ణుత్వస్మును గాంచుము.

శత్రువు, మిత్రుడు, పుత్రుడు, బంధుగు

లందు, ద్వేషరాగాలను పొందకు;

ఆత్మ నొక్కటిగ జూడు చున్నిటను,

భేద భావమును నీడుచున్నిటను.

శామము, క్రోధం, లోభము, మోహం,

నీడనాత్మలో తోచును 'స్తోఽహం':

ఆత్మజ్ఞానము మూర్ఛుడు పొందక,

నరకములోపడి బాధలు పొందును.

గీతా సహస్ర నామాల్ చడుపుము;

ఎప్పుడు శ్రీపతి రూపమె తలపుము;

సతతము సుజనుల పొందును గోరుము,

దీనజనాశికి దానము సేయుము.

ముదమున పొందెను యువతుల భోగము;

తదుపరి కలిగెను, ఆయ్యా, రోగము;

చచ్చిపోవుచే శరణం బైనను,

చేయ మానడే పాపమ్యుయినను.

డబ్బు చెడ్డదది తెలియుచు నిత్యము;

నుఖము నీయదే కొంచెము; సత్యము;

కొడుకునకే ధనవంతుడు గడగడ,

లోకములన్నిట ఇదియే పోకడ.

30. ప్రాణాయామం, ప్రత్యాహారం,
 నిత్య నిత్య వివేకవిచారం,
 జాప్య సమేత సమాధి విధానం
 కుర్వ్వపథానం మహాదప థానం.
31. గురు చరణాంబుజ నిర్భర భక్తః
 సంసారా దచిరాద్భవ ముక్తః;
 సేంద్రియ మానస నియమాదేవం,
 ద్రక్ష్యసి నిజహృదయస్థం దేవం.
- భజగోవిందం, భజగోవిందం,
 గోవిందం భజ మూఢమతీ,
 సంప్రాప్తే సన్నిహితే కాలే
 నహి నహి రక్షతి దుక్మంకరణే.

శంకరభాషలహరి

ప్రాణాయామము, ప్రత్యాహారము,
నిత్య నిత్యము లెరుగు విధానము;
జపసమేత సమాధి విధానము,
సలుపు జాగ్రతతో, సాపధానము.

గురు పాదమ్ముల గొలిచెడి భక్తుడు
త్వరలో నగు సంసారవిముక్తుడు;
మనసేంద్రియముల నియమించిననే
కాంతుపు దేవుని, నీ హృదిలోనే.

గోవిందాహరి, గోవిందా యని
భజన సేయరా, మందమతీ;
కూటికి నేర్చిన కోటి విద్వెలూ
కాలము మీరిన కాపపురా.

3. బ్రహ్మ జ్ఞానా వ తి

1. అసంగోఽహం, అసంగోఽహం,
అసంగోఽహం, పునః పునః;
సచ్చిదానంద రూపోఽహం,
అహమేవాహమవ్యయః.
2. నిత్య ఉద్ధ విముక్తోఽహం,
నిరాకారోఽహ మవ్యయః
ఘామ్యానంద స్వరూపోఽహం,
అహమేవాహమవ్యయః.
3. నిత్యోఽహం, నిరపద్యోఽహం,
నిరాకారోఽహమవ్యయః
పరమానంద రూపోఽహం
అహమేవాహమవ్యయః
4. ఉద్ధ చైతన్య రూపోఽహం
అత్మారామోఽహమేవచ;
అఖండానంద రూపోఽహం,
అహమేవాహమవ్యయః.

బ్రహ్మ నందరవళి

సంగరహితుడ, సంగరహితుడ,
సంగరహితుడ నెల్లవేశల;
సచ్చిదానంద స్వరూపుడ,
నేను నేనే, అవ్యయున్

నిత్యు, నిర్మలు, వినిర్ముక్తుడ,
నిరాకారుడ, నాశరహితుడ;
పూర్ణమగు ఆనందరూపుడ,
నేను నేనే - అవ్యయున్

అపఘలెరుగని శాశ్వతుండను;
తరుగు తెరుగని రూపరహితుడ;
పరమమగు ఆనందరూపుడ
నేను నేనే - అవ్యయున్

శుద్ధమగు చైతన్యరూపుడ,
ఆత్మలో రమియించువాడను;
అఖండానందస్వరూపుడ
నేను నేనే - అవ్యయున్

5. ప్రత్యక్ చైతన్య రూపోఽహం,
శాంతోఽహం, ప్రకృతేః పరః
శాశ్వతానంద రూపోఽహం
అహమేవాహ మవ్యయః

6. తత్వాతీతః పరాత్మాఽహం,
మిథ్యాతీతః పరోశివః;
మాయాతీతః పరంజ్యోతిః
అహమేవాహ మవ్యయః

7. నానారూప వ్యతీతోఽహం
చిదాకారోఽహ మవ్యయః;
సుఖరూప స్వరూపోఽహం
అహమేవాహ మవ్యయః

8. మాయాతర్కార్య దేహాది
మమనాస్త్వైవ సర్వదా,
స్వప్రకాశైక రూపోఽహం
అహమేవాహ మవ్యయః

9. గుణత్రయ వ్యతీతోఽహం,
బ్రహ్మాదీనాం చ సాక్ష్యహం;
అనంతానంద రూపోఽహం,
అహమేవాహ మవ్యయః

10. అంతర్యామి స్వరూపోఽహం,
కూటస్థః సర్వగోఽస్మ్యహం;
పరమాత్మ స్వరూపోఽహం,
అహమేవాహ మవ్యయః.

తోనగల చైతన్యరూపుడ,
శాంతుడన్, ప్రకృతికి భిన్నుడ;
శాశ్వతానందస్వరూపుడ,
నేను నేనే - అవ్యయున్

ఎల్ల తత్వాల్ మించు ఆత్మను,
మిథ్యదాటిన పరమ శివుడను;
మాయ మీరిన పరంత్యోతిని,
నేను నేనే-అవ్యయున్

సకల రూపములధిగమించితి;
చిదాకాశుడ, నాశరహితుడ,
సుఖ స్వరూపముకల్గువాడను,
నేను నేనే - అవ్యయున్

మాయ, మాయచె కల్గు దేహము
లేవికూడను కాను ఎన్నడు;
నా ప్రకాశమే నాదురూపము,
నేను నేనే - అవ్యయున్

మూడు గుణములకతీతుండను,
నేను బ్రహ్మాదులకు సాక్షిని;
అనంతానందస్వరూపుడ,
నేను నేనే - అవ్యయున్

తోన మెలిగెడివాడనై, నే
నాదీ పురుషుడ, సర్వగామిని;
పరమమగు ఆత్మస్వరూపుడ
నేను నేనే - అవ్యయున్

11. ద్వంద్వాది సాక్షి రూపోఽహం,
అచరోఽహం సనాతనః;
సర్వసాక్షి స్వరూపోఽహం,
అహమేవాహ మవ్యయః
12. ప్రజ్ఞాన ఘన ఏవాహం;
విజ్ఞాన ఘన ఏపచః;
అకర్తాహం, అభోక్తాహం,
అహమేవాహ మవ్యయః
13. నిరాధార స్వరూపోఽహం,
సర్వధారోఽహమేపచః;
అస్తకామ స్వరూపోఽహం
అహమేవాహ మవ్యయః
14. కాపత్రయ వినిర్మక్తో,
దేహత్రయ విలక్షణః,
అవస్థాత్రయ సాక్ష్యస్థి,
అహమేవాహ మవ్యయః
15. దృక్, దృశ్యో, వృషాపదార్థా, తా
పరస్పర విలక్షణాః;
దృగ్ బ్రహ్మః దృశ్యం మిథ్యేతి
సర్వ వేదాంత డిండిమః
16. అహం సాక్షీతి యో విద్యాల్
వివిచ్యైవం పునః పునః,
స ఏవ ముక్తః స విద్వాన్
ఇతి వేదాంత డిండిమః

స్వంద్యములకున్ సాక్షిరూపుడ,
 చలుడను, నే ననాతనుడను;
 సర్వసాక్షి స్వరూపుండను,
 నేను నేనే-అవ్యయున్

అత్మజ్ఞానమ్మంత నేనే,
 శాస్త్రవిజ్ఞానమ్ము నేనే;
 కాను కర్తను, కాను భోక్తను,
 నేను నేనే-అవ్యయున్

స్వరూపముచే నిరాధారుడ,
 సకలమున కాధారభూతుడ,
 సదా తృప్తస్వభావుండను,
 నేను నేనే-అవ్యయున్

మూడు తాపములకు నతీతుడ;
 మూడుదేహములకు విభిన్నుడ;
 మూడవస్థలకేను సాక్షిని,
 నేను నేనే-అవ్యయున్

దృక్కు, దృశ్యములనెడి రెండే
 పదార్థములవి విలక్షణములు;
 దృక్కు బ్రహ్మము; మాయ దృశ్యము;
 ఇదియె దర్శనసారము.

మాటిమాటికి, తరచి, తరచీ,
 'నేను సాక్షిని' యనుచు నెరిగెడి
 వాడెఘక్తుడు; పండితుండును;
 ఇదియె దర్శనసారము.

17. ఘట కుశ్యాదికం సర్వం
 మృత్తికా మాత్ర ఏవచ;
 తద్వత్ బ్రహ్మ జగత్సర్వం
 ఇతి వేదాంత డిండిమః

18. బ్రహ్మసత్యం; జగన్మిథ్యా;
 జీవో బ్రహ్మైవ నాపరః
 అనేన వేద్యం సచ్చాత్రం
 ఇతి వేదాంత డిండిమః

19. అంతర్జ్యోతి ర్చహిర్జ్యోతిః
 ప్రత్యక్జ్యోతి ర్పరాత్పరః
 జ్యోతిర్జ్యోతి ర్ద్వయం జ్యోతిః
 అత్త జ్యోతి శ్చివోఽస్మ్యహం.

ఓం కాంతిః కాంతిః కాంతిః



కుండలందును, గోడలందును,

ఉన్నదంతయు మట్టి మాత్రమే:

అట్టులే జగమంత బ్రహ్మము,

ఇదియే దర్శనసారము.

బ్రహ్మసత్యము, జగదసత్యము:

జీవుడెవ్వడొకాడు, బ్రహ్మమే:

ఇటులెరుంగుట సత్యమెరుగుట:

ఇదియే దర్శనసారము.

లోని కాంతిని, బయట కాంతిని,

హృదయకుహరములోని కాంతిని,

పరాత్పరమగు దివ్యకాంతిని,

కాంతులను చూపించు కాంతిని

స్వయంజ్యోతిని, ఆత్మజ్యోతిని,

నే పవిత్రుడ, శివుడను.

ఓం శాంతిః శాంతిః శాంతిః



4. నిర్వాణ పట్కం

1. మనోబుద్ధ్యహంకార
చిత్తాని నాహం,
న చ శ్రోత్ర, జిహ్వే,
న చ శ్రూణ నేత్రే,
న చ వ్యోమ, భూమీ,
న తేజో, న వాయుః,
చీదానందరూపః,
శివోఽహం, శివోఽహం.

2. న చ ప్రాణ సంక్షో,
న పై పంచవాయుః,
న వా సప్త ఛాతు—
ర్నవా పంచకోశాః
న వాక్పాణి, పాదం,
న చో పస్త్ర పాయూ,
చీదానంద రూపః
శివోఽహం, శివోఽహం

3. నమే ద్వేషరాగో
నమే లోభమోహా
మదోనై వ, మేనై వ
మాత్సర్య భావో,
న ధర్మో, న చార్థో,
న కౌమో, న మోక్షః
చీదానందరూపః
శివోఽహం, శివోఽహం.

చిదానందుడు

మనసు, బుద్ధియు, చిత్తమును, నే
నహంకారము కానురా,
కాను నేనీ శ్రోత్ర, నేత్రాల్,
కాను జిహ్వయు, ప్రాణమున్.
కాను నేనీ నింగి, నేలయు,
అగ్ని, వాయువు కానురా,
చిదానంద స్వరూపుడ, నే
శివుడరా, నే శివుడరా.

పంచవాయువు లేను కానుర;
ప్రాణముల్ నే కానురా,
సప్తధాతువు లేను కానుర,
పంచకోశాల్ కానురా;
కాలు, సేతులు, వాక్కు కానుర,
కాను పాయోపస్థలున్
చిదానంద స్వరూపుడ, నే
శివుడరా, నే శివుడరా,

ద్వేషరాగాల్ నాకు లేవుర
లోభ మోహాల్ లేవురా,
మదము లేదుర నాకు జూడగ
మత్సరమ్మును లేదురా,
నాకు ధర్మము, అర్థకామాల్
మోక్షమన్నవి లేవురా,
చిదానంద స్వరూపుడ నే
శివుడరా, నే శివుడరా,

4. న పుణ్యం, న పాపం,
 న సౌఖ్యం, న దుఃఖం,
 న మంత్రో, న తీర్థం,
 న వేదా, న యజ్ఞాః,
 అహం భోజనం నైవ,
 భోజ్యం న భోక్తా,
 చిదానంద రూపః
 శివోఽహం, శివోఽహం.

5. న మృత్యు ర్నశంకా,
 న మే జాతిభేదః,
 పితానైవ మేనైవ,
 మాతా న జన్మః
 న బంధుర్న మిత్రం,
 గుహ్యైవ శిష్యః
 చిదానంద రూపః
 శివోఽహం, శివోఽహం,

6. అహం నిర్వికల్పో,
 నిరాచార రూపో,
 విభుత్వాచ్చ సర్వత్ర
 సర్వేంద్రియాణాం,
 నచా సంగతం, నైవ
 ముక్తిర్న మేయః
 చిదానంద రూపః
 శివోఽహం, శివోఽహం,

ఓం శాంతిః, శాంతిః, శాంతిః.

నాకు లేవీ పుణ్యపాపాల్

దుఃఖ సుఖములు లేవురా,
మంత్ర తీర్థాల్ నాకు లేవుర,
వేద యజ్ఞాల్ లేవురా,
భోజనమ్మును కానురా, నే
భోజ్య, భోక్తల కానురా,
చిదానంద స్వరూపుడ, నే
శివుడరా, నే శివుడరా.

లేవు నాకే మృత్యు, భయములు,
జాతిభేదాల్ లేవురా,
లేరు నాకే తల్లిదండ్రులు,
నాకు జన్మయే లేదురా,
బంధు మిత్రులు లేరు, నాకే
గురులు, శిష్యులు, లేదురా,
చిదానంద స్వరూపుడ, నే
శివుడరా, నే శివుడరా.

నిర్వికల్ప స్వరూపుండను,
నిరాకారుడ నేనురా,
సర్వదా సర్వేంద్రియములకు
మహేశ్వరుడను నేనురా,
నాకు లేవీ బంధ మోక్షాల్
మేరకూడను లేదురా,
చిదానంద స్వరూపుడ, నే
శివుడరా, నే శివుడరా!

5. దుఃఖనివృత్తి శ్లోకాః

1. యావత్ కాలం కరేత్కర్మ
 ఆపత్ తిష్ఠంతి జంతపః;
 తస్మిన్ ఊచే విదశ్యంతి;
 కా తత్ర పరివేదనా.
2. ప్రాపయంతి మిత్యాతు
 కర్మజై కత్ర దేహినః
 కర్మక్షయే వియుజ్యంతే
 కా తత్ర పరివేదనా.
3. ఋతానుబంధ రూపేణ
 పశు పత్ని సురాలయాః;
 ఋణక్షయే లయం యాంతి,
 కా తత్ర పరివేదనా.
4. పశ్వాని తరువణ్ణాని
 పతంతి క్రమశో యథా,
 తప్తైవ జంతపః కాలే
 కా తత్ర పరివేదనా.

దుఃఖమెందుకు ఇందులో

కర్మ చేయుచునుండు పరకే
మనును జీవులు లోకమందున;
కర్మ తరగిన అవి నశించును,
దుఃఖమెందుకు ఇందులో—

కర్మపశమున దేహధారులు
చేరునొకచో లోకమున; అవి
వీడిపోవును కర్మ తరగిన
దుఃఖమెందుకు ఇందులో—

పత్ని, పుత్రులు, పశులు కల్గును
ఋణములో అనుబంధ మట్టుల;
ఋణము తీరగ, పోవు బంధము
దుఃఖమెందుకు ఇందులో—

చెట్టు అకులు పండిపోవుచు,
క్రమ క్రమమున రాలునట్టుల,
ఏగు ప్రాణులు కాలపశమున,
దుఃఖ మెందుకు ఇందులో—

5. ఇదంకాష్ట మిదంకాష్టం,
నద్యాం బహతి సంగమః;
సంయోగాశ్చ, వియోగాశ్చ,
కా తత్ర పరివేదనా.
6. ఏక పృథ్వి సమూహా
నానా జాతి విహంగమాః
ప్రభాతే విదిశోయాంతి
కా తత్ర పరివేదనా
7. స్మృజ్మయానిచ భాంతాని
బహూని వివిధానిచ;
భిన్నభాండం పరిత్యజ్య
కా తత్ర పరివేదనా

ఓం శాంతిః శాంతిః శాంతిః



కట్టె ఇది; అది కట్టె; నదీలో
కొట్టుకొని అవి పోవుచున్నవి;
కలియు నొకచో, విడును ఒకచో,
దుఃఖమెందుకు ఇందులో —

ఒక్క చెట్టున పచ్చి చేరును
రాత్రి నానాజాతి పక్షులు;
ఉదయమున పలు దిశలకేగును,
దుఃఖమెందుకు ఇందులో —

పలు విధంబుల కుండలెన్నో
మట్టితో చేసినవి యుండును;
పగులు కుండను పారవేతుము,
దుఃఖమెందుకు ఇందులో —

ఓం శాంతిః శాంతిః శాంతిః.



6. కౌపీన పంచకం

1. పేదాంత వాక్యేషు సదా రమంతః
భిక్షన్న మాత్రేణ చ తుష్టిమంతః
అశోక మంతఃకరణే రమంతః
కౌపీనవంతః ఖలు భాగ్యవంతః
2. మూలం తరోః కేవల మాశ్రయంతః
పాణిద్వయం భోక్తుమామంత్ర యంతః
కన్యామివ శ్రీమపి కృత్స్న యంతః
కౌపీనవంతః ఖలు భాగ్యవంతః
3. స్వానందభావే పరిచుష్టిమంతః
సుశాంత సర్వేంద్రియ స్మృత్తి మంతః
అహర్నిశం బ్రహ్మసుఖే రమంతః
కౌపీనవంతః ఖలు భాగ్యవంతః
4. దేహాది భావం పరివర్తయంతః
ఆత్మాన మాత్మన్యవలోకయంతః
నాంతం, న మధ్యం, న బాహ్యం స్మరంతః
కౌపీనవంతః ఖలు భాగ్యవంతః
5. బ్రహ్మక్షరం పావన ముచ్ఛరంతో,
బ్రహ్మహమస్మేతి విభావయంతః,
భిక్షశివో దిక్షు పరిభ్రమంతః
కౌపీనవంతః ఖలు భాగ్యవంతః

కౌ పీ న ధా రి

వేదాంతభావార్థ విజ్ఞాన నిరతుడై
భిక్షన్నమాత్రాన ప్రీతాత్ముడగుచు,
శోకమెరుగని మనోలోకాల విహరించు
కౌపీనధారియే కడు భాగ్యశాలి.

చెట్టునీడలయందె జీవితమ్మును గడిపి,
అరచేతులందునే యన్నమ్ము దీనుచు,
సిరినైన పాపవలె చిన్నగా చూచేటి,
కౌపీనధారియే కడు భాగ్యశాలి.

అంతరంగమునందె ఆనందమందుచును,
సర్వేంద్రియమ్ములన్ శాంతింపజేసి,
బ్రహ్మమందే దీవరాత్రముల్ సుఖియించు
కౌపీనధారియే కడు భాగ్యశాలి.

దేహాది భావంపు స్పృహవిడిచిపెట్టి, తన
ఆత్మనవలోకించి, ఆత్మలో, తాను
మధ్యాంత బాహ్యముల స్మరియింపకనెయుండు
కౌపీనధారియే కడు భాగ్యశాలి.

పాపనంబగు బ్రహ్మవాక్కునే పలుకుచును,
'నేను బ్రహ్మను' యనుచు నెంచుచున్ మదిలో,
దిరిప మెత్తుచు, ఎల్లదిశలందు తిరుగాడు
కౌపీనధారియే కడు భాగ్యశాలి.

ఓం శాంతిః శాంతిః శాంతిః

7. ప రా పూ జా

1. అఖండే సచ్చిదానందే
నిర్వికల్పైక రూపిణీ
స్థితేఽద్వైతరూపేఽస్మిన్
కథం పూజా విధీయతే.

2. పూర్ణస్యావాహనం కుత్ర,
సర్వాధారస్యచాసనం;
స్వచ్ఛస్య పాద్యమర్ఘ్యంచ,
ఉద్దస్యాచమనం కుతః.

ప ర మౌ త్మ ని పూ జ

విశ్వమంతయు నిండియుండిన
పత్రబ్రహ్మను మదిని నిలుపుచు,
పూజిపేయుట ఎట్లులే, పర
మాత్మగొలుచుట ఎట్లులే
సచ్చిదానందమ్మునందున
ఒక్కడే అద్వైత భావము
నందునిలిచిన నిర్వికారుని
పూజిపేయుట ఎట్లులే - పర
మాత్మ గొలుచుట ఎట్లులే

॥విశ్వమంతయు॥

ఎల్లడన్ గల పూర్ణరూపుని
నెచట కాహ్వానింతునే-
అన్నిటికి నాధారభూతున
కాసనమ్మెట వేతునే
ఆసనమ్మెట వేతునే -
స్వచ్ఛరూపున కర్ణ్యపాద్యము
లిచ్చుటెందుకు చెప్పవే-
అమలరూపుడు, శుద్ధునకు, ఇక
ఆచమనమది ఎందుకే-

ఆచమనమది ఎందుకే-

॥విశ్వమంతయు॥

3. నిర్మలస్య చ కుతః స్నానం
 పత్తం విశ్వాదరస్య చః
 అగోత్రస్య ప్యపర్ణస్య
 కుతస్తస్యోపసీతనం:

4. నిర్లేపస్య కుతో గంధః,
 జుష్పం నిర్వాసనస్య చ
 నిర్విశేషస్య చా భూషా,
 కోఽలంకారో నిరాకృతేః

నిర్మలంబగురూపువానికి

నీటస్నానము లెందుకే—

పొట్టలో విశ్వముకలవా

దెట్టి బట్టలు కట్టునే,

ఎట్టి బట్టలు కట్టునే—

వర్ణగోత్రము లెరుగడట, ఇక

వానికెందుకె జందెముల్;

దేనినంటిని వానికిప్పుడు

దీవ్యగంధములెందుకే,

దీవ్యగంధములెందుకే—

॥విశ్వమంతయు॥

పూర్వవాసన లేనివానికి

పుష్పగుచ్ఛములెందుకే;

వేషభాషలు లేనివానికి

భూషణములు ఎందుకే,

భూషణములు ఎందుకే;

ఆకృతియెలేనట్టివానికి

అలంకారము లెందుకే;

మచ్చలేనటువంటివానికి

ఇచ్చు ధూపంబెట్టిదే,

నచ్చు ధూపం బెట్టిదే;

॥విశ్వమంతయు॥

5. నిరంజనస్య కిం ధూపైః,
 దీపైర్వా సర్వసాక్షిణః
 నిజానందైక తృప్తస్య
 నై వేద్యం కిం విధీయతే.
6. విశ్వానందాయితస్తస్య
 కిం తాంబూలం ప్రకల్పితేః
 స్వయం ప్రకాశచిద్రూపో
 యోఽసావర్క భాసకః.
7. ప్రదక్షిణాహ్యనంతస్య
 హ్యద్వయస్య కుతో నతిః
 వేదవైరవేద్యస్య
 కుతః స్తోత్రం విధీయతేః
- స్వయం ప్రకాశమానస్య
 కుతో నీరాజనం విధోః,
 అంతర్బహిశ్చ పూర్తస్య
 కథముద్వాసనం భవేత్.

సర్వసాక్షికి నూనెదీపపు
సాయమెందుకు చెప్పవే;
అంతరాత్మానందతృప్తిన
కారగింపులు ఎందుకే,

ఆరగింపులు ఎందుకే;

అఖిల జగదానందకరునకు
ఆకుపోకలు ఎందుకే,
చూడనంతములేనివానిని
చుట్టి వచ్చుట ఎట్టులే,
చుట్టి వచ్చుట ఎట్టులే;

॥విశ్వమంతయు॥

ద్వైతరహితుండయిన వానికి
దండమెట్టుల పెట్టుటే;
వేదములె వివరింపజాలని
వీనినెట్టుల పొగడుటే,
వీనినెట్టుల పొగడుటే;
స్వయంజ్యోతికి ఇచ్చు నీరా
జనమ్మెట్టిదొ చెప్పవే;
లోనబయటను నిండియుండిన
వాని నంపుట ఎచటకే,
సాగనంపుట ఎచటకే;

॥విశ్వమంతయు॥

9.

పిపమేష పరాఘాటా
 సర్వాపస్తాసు సర్వదా,
 ఏకబుద్ధ్యాతు దేవేశే
 విధేయా బ్రహ్మవిత్త మైః

10.

అత్మాత్మం, గిరీజామతిః సహచరాః
 ప్రాజ్ఞాః, శరీరం గృహం;
 పూజారే వివిధోపభోగరచనా,
 నిద్రా సమాభిస్థితిః
 సంచారం పథయోః ప్రదక్షిణవిధిః
 హస్తాస్త్రాస్సమస్తా శిరోః
 యద్యద్యద్యుక్తకరోమి తదభిలం
 శంభో! తవరాధనం.

ఓం శాంతిః శాంతిః శాంతిః



సూర్యభాసకుడాతడే, చి-

ద్రూపమాత్రుడాతడే;

బాహ్యకర్మల వానిజేరెడి

బాటనేడియు గాననే,

బాట నేడియు గాననే;

ఆంతరంగమునందు మెలిగెడి

ఆతనికై ఎల్లప్పుడున్

అన్యభాషము లేక జేసెడి

ధ్యానమొక్కటే మార్గమే;

ధ్యానమొక్కటే మార్గమే;

॥విశ్వమంతయు॥

శా॥ ఈవే యాత్మపు, శైలజాత మదియున్,

ఈదేహమే గేహమౌ,

సేపల్ నీకు ననేక భోగరతులున్

చిధ్యానమౌ నిద్రయే,

వీవైపేగిన నీద్రవక్షిణములే,

నీమాడినన్ స్తోత్రమే,

దేవా! కర్మలనేమి జేసిన భవ-

త్సేవార్థముల్ యన్నియున్

ఓం శాంతిః శాంతిః శాంతిః



8. శివాపరాధ క్షమాపణ స్తోత్రం

1.

అపౌకర్మప్రసంగాత్ కలయతి కలుషం
మాతృకుష్టే స్థితం మాం,
విఘ్నాత్రామేధ్యమధ్యే క్వథయతినితరాం
శాతరోజాతవేదాః
యద్యదుపై తత్రదుఃఖం పృథయతి నితరాం
శక్యతేకే న పక్తుం.
క్షంతవ్యోమేఽపరాధః శివశివశివభోః
శ్రీమహాదేవ శంభోః.

2.

జాత్యే దుఃఖాతిరేకోమలలులితవపుః
స్తన్యపాసే పిపాసా,
నో శక్తశ్చేదిండియేభ్యో భవగుణజనితా
జంతవో మాం తునంతిః
నానారోగాది దుఃఖాన్ రుదనపరవశః
శంకరం న స్మరామి.
క్షంతవ్యోమేఽపరాధః శివశివశివభోః
శ్రీమహాదేవ శంభోః

3.

ప్రాచోఽహం యస్త్వనస్తో విషయవిషధరైః
పంచభిర్మర్మసంధౌ
దష్టో, నష్టో విదేకః సుతథనయువతీ
స్వాదు సౌఖ్యే నిషణ్ణం
తైవీ చింతావిహీనం మమహృదయ మహూ
మానగర్వాధి రూఢం,
క్షంతవ్యోమేఽపరాధః శివశివశివభోః,
శ్రీమహాదేవ శంభోః

మన్నించు మహాదేవ, మన్నించు నాతప్పు

ప్రారబ్ధకర్మంపు ప్రాబల్యమున నేను
మాతృగర్భమునందు మలమూత్రములలో
మండేటి జరరాగ్ని మలమలా మాడ్చగా,
కలుషంపు ముద్దనై సలసలాకాగి,
ఎట్టెట్టి కష్టాల నేనచట పొందితిని
ఎరిగింప శక్యమే ఎవ్వారికయినా,
మన్నించు మహాదేవ, మన్నించు నాతప్పు,
శివశివా, శంకరా, భవహారా, శంభో!

బాల్యములో స్తన్యపానమునకు నేను
విలపించి, తనువెల్ల మలినంబుకాగ,
క్రిమికీటకాల్ నన్ను భేదమున ముంపగా,
కాల్సేతులను కదుపగా శక్తిలేక
పలురోగములచేత బహుదుఃఖముల పొంది,
కడుశోకమందు శంకరుని మరచితిని;
మన్నించు మహాదేవ, మన్నించు నాతప్పు,
శివశివా, శంకరా, భవహారా, శంభో!

పెరిగి నే యువకునై, విషయ విషసర్పముల్
పంచేంద్రియములన్ పట్టి కాఁజేయ,
శంకరునిచింత లేశముకూడనులేని
మదగర్వములతోడ హృదయము నిండ,
కోల్పోయిబుద్ధి, నే కొడుకనుచు, ధనమనుచు,
మగుపయని కడుతీపి మత్తులో పడితిన్;
మన్నించు మహాదేవ, మన్నించు నాతప్పు,
శివశివా, శంకరా, భవహారా, శంభో!

4. వార్తర్యే చేంద్రియాదాం విగతగతిమతి-
 శ్చాధి దై వాది తాపైః
 పాపైః రోగై ర్వియోగై స్త్వనవసితపపుః
 ప్రౌఢహీనం చ దీనం
 మిథ్యామోహాభిలాషైః భ్రమతిమమ మనో
 ధూర్జటి ధ్యానశూన్యం;
 క్షంతవ్యోమేఽపరాధః శివశివశివభోః
 శ్రీమహాదేవ శంభోః

5. నో శక్యం స్మార్తకర్మ ప్రతిపదగహాన-
 ప్రత్యవాయాకులాఖ్యం,
 శ్రౌతేవార్తా కథంమేద్విజకుల విహితే
 బ్రహ్మమార్గే సుసారే,
 నాస్థాధర్మే విచారః శ్రవణ మననయోః
 కిం నిధి ధ్యాసితప్యం;
 క్షంతవ్యోమేఽపరాధః, శివశివశివభోః
 శ్రీమహాదేవ శంభోః.

6. స్నాత్వాప్రత్యూషకాలే, స్వపనవిధివిధౌ
 నాహృతం గాంగతోయం;
 పూజార్థం వా కదాచిత్ బహుతర గహనాత్
 ఖండఖిల్వీదకాని,
 నానీతా పద్మమాలా సరసి వికసితా
 గంధపుష్పేత్వదర్శం,
 క్షంతవ్యోమేఽపరాధః, శివశివశివభోః
 శ్రీమహాదేవ శంభోః.

ముదిమిలో ఇంద్రియాల్ మదితోడ గతితప్పి,
తాపత్రయములందు తనువు అల్లాడ,
రోగాలు, పాపార్వియోగాలతో నునసు
దైర్యము కోల్పోయి, దైనమ్ము పొంది,
పసలేని ఆశలతో భ్రమియింప మోహన
పరమేశు ధ్యానమే మరచిపోయితిని;
మన్నించు మహాదేవ, మన్నించు నాతప్పు,
శివశివా, శంకరా, భవహరా, శంభో!

స్మార్తమ్ము బహుకష్టసాధ్యమ్ము నే దాని
చేయలేనది బెడిసి చేటు కలిగించు;
బ్రాహ్మణుల్ నడిచేటి బ్రహ్మమార్గంబయిన
శ్రౌతమ్ములో నాకు శ్రద్ధ ఎటులుండు;
సద్వీచారములేదు; శ్రవణమననాల్ లేవు,
నిధి ధ్యాసమున నేను నిలచుటదిఎట్లు ?
మన్నించు మహాదేవ, మన్నించు నాతప్పు,
శివశివా, శంకరా, భవహరా, శంభో!

తొలిజామునే తానములజేసి, నీస్నాన
విధికొరకు తేనైతి విన్నదీజలము;
నీపూజకోసమై, నేకష్టపడి బిల్వ
పత్రాల తేనైతి పదిలమ్ముగాను;
సరసిలో వికసించు జలజాతముల మాల
తేలేదు, గంధమ్ము పూలు తేలేదు;
మన్నించు మహాదేవ, మన్నించు నాతప్పు
శివశివా, శంకరా, భవహరా, శంభో!

7.

మగైర్మహాజ్యయమైర్దధిసితపహితైః

స్నాపితం నైవలింగం,

నోలిప్తం చందనాద్యైః కనకవిరచితైః

హృతం న ప్రసూనైః

ఘృతైః కర్పూరదీపైః వివిధ రసయుతైః -

రైషవ భవ్యోపహారైః

క్షంతవ్యోమేఽపరాధః, శివశివశివభోః

శ్రీమహాదేవ శంభో!

3.

నగ్నం నిస్సంగకర్తృత్రిగుణ విరహితా

ధ్వస్తసాహంధకారో,

నాసాగ్రే న్యస్త దృష్టిర్విదిత భవగుణో

నైవదృష్టః కదాచిత్

ఉన్మన్యావస్థయా త్వాం విగతకలిమలాం

శంకరం న స్మరామిః

క్షంతవ్యోమేఽపరాధః శివశివశివభోః

శ్రీమహాదేవ శంభోః

7.

చంద్రోద్భాసితశేఖరే, స్మరహరే,

గంగాధరే, శంకరే,

సత్స్వేచ్ఛాశిత కంఠకర్ణవివరే,

నేత్రోద్భవైర్వానరే,

దంతితల్లకృత సుందరాంబరధరే,

త్రైలోక్యసారే, హరే,

మోక్షార్థం కురు చిత్తస్మృత్తి మఖిలాం,

అన్యైస్తు కిం కర్మభిః.

వంచామృతాల్ తెచ్చి, భక్తితో శివలింగ
 స్నానాదులను నేను జరిపింపలేదు;
 గంధాదులనుపూసి, కనకంపుపూలతో
 నే పూజ సేయంగనేలేదు నిన్ను;
 ధూపాలు, కపురంపుదీపాలు, రసయుక్త
 పాతాల సమకూర్చి, భజింపలేదు;
 మన్నించు మహదేవ, మన్నించు నాతప్పు,
 శివశివా, శంకరా, భవహరా, శంభో !

మూడు గుణములవీడి, మోహమున్ నిర్జించి,
 సంగము విడనాడి, శాంతముతోడ,
 నాసాగ్రదృష్టితో నీ సద్స్వరూపము
 నేజూడనేలేదు, వీనాడుగూడ;
 కలిపాపహరుని శంకరుని, నే పెర్రినై,
 స్మరియింపనేలేదు, మనమందునెపుడు;
 మన్నించు మహదేవ, మన్నించు నాతప్పు,
 శివశివా, శంకరా, భవహరా, శంభో !

చంద్రశేఖర, స్మరహరా, ఓ
 శంకరా, గంగాధరా,
 పణివిభూషితకంఠకర్ణా,
 పరకరాన్ని విలోచనా,
 దంతిచర్మాంబరధరా, జగ
 దాత్మరూపా, ముక్తికై,
 నీలా నిలుపుము నా మనస్సును,
 ఏల పలువిధ శార్యముల్

జయము కరుణాసాగరా, హర,
 జయము శంభోశంకరా,

10.

కింవాసేన ధనేన వాణికరిభిః
 ప్రాప్తేన రాజ్యేన వా,
 కింవాపుత్ర, కళత్ర, మిత్ర, పశుభిః,
 దేహేన గేహేన కిం;
 జ్ఞాత్వైతత్ క్షణభంగురం, నపదిరే
 త్యాజ్యం మనో దూరతః
 స్వాత్మాత్వం గురువాక్యతో భజ భజ
 శ్రీపార్వతీ పల్లభం.

11.

అయుర్నశ్యతి పశ్యతాం ప్రతిదినం
 యాతి క్షయం యవ్వనం,
 ప్రత్యాయంతి గతాః పునర్నదీపసాః
 కాలో జగద్భక్షకః,
 లక్ష్మీస్తాయ తరంగ భంగ చపలా,
 విద్యుచ్ఛ్చలం జీవితం,
 తస్మాన్ మాం శరణాగతం శరణద
 త్వం రక్ష రక్షేథునా.

12.

కర చరణ కృతం వాః
 క్కాయజం కర్మజం వా,
 శ్రవణ నయనజం వా
 మానసం వాపరాధం,
 విహిత మవిహితం వా
 సర్వమేతత్ క్షమస్య
 జయ జయ కరుణార్ద్రై
 శ్రీమహాదేవ శంభో!

ఓం శాంతిః శాంతిః శాంతిః



వీల ధన మీ హరులు, కరులున్
 వీల రాజ్యాల్ ధోగముల్,
 వీల భార్యా, పుత్ర, సఖ, పశు
 జేల దేహము, గేహమున్
 వీని, క్షణభంగురములను, నీ
 పెరిగి, మనసా, విడుపుచూ,
 గురువు చెప్పగ, నాత్మచుద్ధితి,
 కొలుపునూ గిరిజాపతిన్॥

॥జయము కరుణాసాగరా ॥

తరుగు నాయువు దినదినమ్మును,
 కరుగు యవ్వన శోభయున్,
 గతదినమ్ములు తిరిగి రావవి
 కాలమన్నిటి మ్రింగగా,
 సిరియు నలవలె చపలః గడచును
 జీవితమ్మొక మెరుపులాః
 కాన, శరణాగతుని కాపుమ,
 కాపుమా నన్నిప్పుడే.

॥ జయము కరుణాసాగరా ॥

కాలు సేతుల చేతనో, వాల్
 కాయకర్మల చేతనో,
 విసుట చూచుట యందునో, నా
 మనముననో, విహితమ్ములున్
 అవిహితమ్ములు అయిన తప్పుల
 నన్నిటిన్ మన్నించుమా,
 జయము కరుణాసాగరా, హర,
 జయము శంభోశంకరా.

జయము కరుణాసాగరా, హర,
 జయము శంభోశంకరా,

॥ జయము ॥

ఓం శాంతిః శాంతిః శాంతిః.

9. దక్షిణామూర్తి ధ్యానం

1. మౌనవ్యాఖ్యా ప్రకటిత పర—
బ్రహ్మతత్త్వం యువానం,
ష్వప్తాంతే పనదృషిగతై —
రాప్యతం, బ్రహ్మనిష్ఠైః,
అపార్యేంద్రం కరకలిత చిన్—
ముద్రమానంద రూపం,
స్వార్థారామం, ముదిత వదనం,
దక్షిణామూర్తి మీడే.

2. పటవిజయి సమీపే
ఘాటే థాగే నిషణ్ణం,
సకలమునిజనానాం
జ్ఞానదాతారమారాత్,
త్రిభువనగురు మీశం,
దక్షిణామూర్తి దేవం,
జగద మరణ దుఃఖ—
చ్ఛేద దక్షం నమామి.

గు రు స్తు తి

బ్రహ్మనిష్ఠులయిన వృద్ధ—

ఋషులు చుట్టు చేరి వేడ,

చేత జ్ఞానముద్ర జూపి,

మౌనమయిన వ్యాఖ్యతోడ,

బ్రహ్మతత్వమంత గఱపు

యుషకుడైన గురుని, హరుని,

స్వాంత తుష్ఠ ముదీతపదను,

దక్షిణాఖ్య గొల్చెదన్

మరిచెట్టు నీడలందు

నేలమీద కూరుచుండి,

పొద్దుగోపువరకు నెల్ల

మనుల కాత్మబోధసేయు,

ముజ్జగమ్మలకును గురుని,

జనన మరణ దుఃఖహరుని,

చిద్స్వరూపు, చిద్వీలాసు,

దక్షిణాఖ్య గొల్చెదన్

3. చిత్రం పటతరోహ్యుచే
 వృద్ధాః శిష్యా గురుర్యువాః
 గురోస్తుచానం వ్యాన్యనం,
 శిష్యాస్తు శిన్న సంశయాః

4. నిధయే సర్వవిద్యానాం,
 భిషజే భషరోగిహం,
 గురవే సర్వతోకానాం,
 దక్షిణామూర్తయే నమః

5. ఓం నమః ప్రణవార్థాయ,
 ఉద్ధృతానైకమూర్తయే,
 నిర్మలాయ, ప్రళంతాయ,
 దక్షిణామూర్తయే నమః

ఓం శాంతిః శాంతిః శాంతిః



గురువుజూడ చిన్నవాడు;
ముసలివారు శిష్యులెల్ల;
మూకబోధదేత వారి
ముడులు విదెను, చిత్రమే—

సర్వవిద్యలందు నిధిని,
జన్మరోగ భిషగ్వరుని,
సర్వలోకగురుని, హరుని,
వక్షిణాఖ్యు గొల్చెదన్

సంకార హాపుడయిన
కుద్ధ బోధమూర్తి అయిన,
నిర్మలుండు, శాంతుడయిన,
వక్షిణాఖ్యు గొల్చెదన్

ఓం శాంతిః శాంతిః శాంతిః



10. శ్రీ దక్షిణామూర్తి ప్రోతం

1.

విశ్వం దత్తజి దృశ్యమాన నగరీ
 తుల్యం నిజాంతర్గతం,
 పశ్యన్నాత్మని మాయయా బహిరివో—
 ద్భూతం యథా నిద్రయా,
 యః సాక్షాత్కరుతే ప్రబోధ సమమే
 స్సార్థానమే వా ద్వయం
 తస్మై శ్రీ గురుమూర్తయే నమ ఇదం
 శ్రీ దక్షిణామూర్తయే—

2.

నీతిస్యాంతరివాంకురో జగదీదం,
 ప్రాగ్నిర్వికల్పం పునః
 మాయాకర్షిత దేశకాలకలనా
 పై చిత్ర్య చిత్రీకృతం;
 మాయావీణ విజృంభయత్యపి మహా
 యోగీవయస్స్వేచ్ఛయా,
 తస్మై శ్రీ గురుమూర్తయే నమ ఇదం
 శ్రీ దక్షిణామూర్తయే.

శ్రీ గురు దేవుడు

లోననెగల ఈ విశ్వమంతయు
మాయచె తోచును మన బయటన్
అద్దములోగల చట్టణమట్టుల
కలలోకనబడు జగమటులన్
మెలుకువ కలిగిన అంతా తానే
అద్వైతుడనని తెలిపెడి - ఆ
శ్రీ గురుదేవుని, భక్తవశంకరు
శంకరు మొక్కెద నేను నదా.

బీజములోగల వృక్షమృట్టుల
అదియే ఈ జగమగు పడకన్
మాయచె తోచెడి దేశపు, చాలపు
చిత్రవిచిత్రపు అర్థికలో,
మాంత్రికుపలె, యోగీశ్వరుపలె, ఈ
జగమును వ్యక్తము చేసెడి - ఆ
శ్రీ గురుదేవుని, భక్తవశంకరు
శంకరు మొక్కెద నేను నదా.

3. యస్యైవ స్ఫురణం సదాత్మక
 సునత్కల్పార్థకం భాసతే,
 సాక్షి తత్త్వమసీతి పేదపచసా
 యో దోధయత్యాశ్రితాన్
 యస్సాక్షైత్కరణాత్ భవేన్నపునరా
 పృత్తిర్పవాభోనిదా,
 తస్మై శ్రీ గురుమూర్తయే నమ ఇదం
 శ్రీ దక్షిణామూర్తయే.

4. నానా చిద్ర మబోదరస్థిత మహా
 దీపప్రభా భాస్వరం,
 జ్ఞానం యన్యతు చక్షుఃాదికరణ-
 ద్వారా బహిః స్పందతే,
 జానామీతి తమేవ భాంః మనుభా-
 త్యేతం సమస్తం జగత్
 తస్మై శ్రీ గురుమూర్తయే నమ ఇదం
 శ్రీ దక్షిణామూర్తయే.

5. దేహం ప్రాణమపింద్రియాణ్యపి చలాం
 బుద్ధిం చ కూన్యం విదుః
 శ్రీ బాలాంధ జహోపమా స్త్వహమితి
 భ్రాంతా భృశం వాదినః
 మాయాశక్తివిలాసకల్పిత మహా
 వ్యామోహ సంహరితే
 తస్మై శ్రీగురుమూర్తయే నమ ఇదం
 శ్రీ దక్షిణామూర్తయే.

నత్ చిత్ రూపుండయ్య నన త్తగు
 జగతిగ మాయచె కాన్పించున్
 ఆశ్రితజనులకు మరుజన్మములు
 తొలుగుటకై నిజమెరుకపడన్
 'అదియే నీవను' శ్రుతివాక్యముల
 సాక్షాత్కారము జేసెడి - ఆ
 శ్రీ గురుదేవుని, భక్తపశంకరు,
 శంకరు మ్రొక్కెద నేను నదా -

పలు రంధ్రములు గల భండములో
 ఉంచిన దీపపుకాంతిపలెన్,
 కన్నులు మొదలగు ఇంద్రియములలో
 తనదగు జ్ఞానమె వెలువడగా
 'తెలిసితి, తెలిసితి' నను అనుభూతిని
 జగతిని కలుగగ జేసెడి - ఆ
 శ్రీ గురుదేవుని భక్తపశంకరు
 శంకరు మ్రొక్కెద నేను నదా.

దేహము, ప్రాణము, ఇంద్రియములు, నే
 మనసును, బుద్ధిని, శూన్యమనీ,
 స్త్రీ బాలాంధ జడోపములందురు
 భ్రాంతులు వ్యర్థపు వాదనలన్;
 మాయచె కలిగెడి వ్యామోహమును
 పూర్తిగ తొలగగజేసెడి - ఆ
 శ్రీగురుదేవుని, భక్తపశంకరు
 శంకరు మ్రొక్కెద నేను నదా.

6.

రాహుగ్రస్త దివాకరేందు సదృశో
 మాయా సమాచ్ఛాదనాత్
 సన్మాత్రః కరణోప సంహరణతో
 యో భూత్ సుషుప్తః పుమాన్
 ప్రాగ స్వాప్సమితి ప్రబోధసమయే
 యః ప్రత్యభిజ్ఞాయతే,
 తస్మై శ్రీగురుమూర్తయే నమ ఇదం
 శ్రీ దక్షిణామూర్తయే.

7

బాల్యాదీష్వపి, జాగ్రదాదిషు, తథా
 సర్వాస్వపస్థా స్వపి,
 వ్యావృత్తా స్వసుపర్తమాన మహామి -
 త్యంతః స్ఫురంతం సదా,
 స్వాత్మానం ప్రకటి కరోతి భజతాం
 యో ముద్రయా భద్రయా,
 తస్మై శ్రీగురుమూర్తయే నమ ఇదం
 శ్రీ దక్షిణామూర్తయే.

8.

విశ్వం పశ్యతి కార్యకారణ తయా,
 స్వ స్వామి సంబంధతః;
 శిష్యాచార్యతయా, తతైవ పితృ పు-
 త్రాద్యాత్మనా భేదతః
 స్వప్నే, జాగ్రతివాయ ఏషపురుషో
 మాయా పరిభ్రామితః
 తస్మై శ్రీగురుమూర్తయే నమ ఇదం,
 శ్రీ దక్షిణామూర్తయే.

రాహువు అడ్డిన రవి శశులట్టుల
 మాయచె జ్ఞానము కప్పబడన్
 నిద్రావస్తలో సన్మాత్రుండై
 ఉనికిని మరచిన పురుషునికి
 'నిద్దురపోతివి' అను జ్ఞాపకమును
 అతనికి కలుగగ జేసెడి - ఆ
 శ్రీగురుదేవుని, భక్తవశంకరు
 శంకరు మ్రొక్కెద నేను సదా.

బాల్యములో, తన పృథ్వాప్యములో
 మెలుకువలో, నిదురించుటలో,
 సర్వాపస్తలయందును మెలిగెడి
 వాడను నేనే యనుచు సదా,
 ఆశ్రితజనులకు ఆత్మజ్ఞానము
 జ్ఞానముద్రతో తెలిపెడి - ఆ
 శ్రీ గురుదేవుని, భక్తవశంకరు
 శంకరు మ్రొక్కెద నేను సదా.

కారణమిదీయను, కార్యమిదీయను,
 నేనను, నాదను బంధముతో,
 శిష్యుడ, గురువును, తండ్రిని, కొడుకును,
 అనుచున్ ఆత్మ విభేదముతో,
 కలలో జాగృతిలో ఏ పురుషుడు
 మాయచె తిరుగుచునుండును - ఆ
 శ్రీ గురుదేవుని, భక్తవశంకరు
 శంకరు మ్రొక్కెద నేను సదా.

9.

భూరంభాంస్యననోఽనినోఽంబర మహా-

ర్నాథో, హిమాంశుః, పుమాన్

ఇత్యాభాతి చరాచరాత్మకమిదం

యస్యైవ మూర్త్యష్టకం,

నాన్యత్కించన విద్యతే విమృశతాం

యస్మాత్పరస్మాద్విభోః,

తస్మై శ్రీగురుమూర్తయే నమ ఇదం

శ్రీ దక్షిణామూర్తయే.

10.

సర్వాత్మత్వమితి స్ఫుటికృతమిదం

యస్మాదముష్మిన్ స్తవే,

తేనాస్య స్మరణాత్, తదర్థమననాత్,

ధ్యానాచ్చ సంకేర్తనాత్,

సర్వాత్మత్వ మహావిభూతి సహితం

స్యోదీశ్వరత్వం స్వతః

సిద్ధ్యేత్ తత్పునరష్టథా పరిణతం

చైశ్వర్య మవ్యాహతం.

ఓం శాంతిః శాంతిః శాంతిః



ఘానీరమ్ములు, అనలానిలములు,
 నింగియు, రవి, శశి, పూరుషులన్
 ఎనిమిది విధముల అతని ప్రకృతి
 తోచును అచరాచరములుగా,
 అతనికి మించిన దన్యమేదియు
 లేదని తెలియగ జెప్పెడి - ఆ
 శ్రీగురుదేవుని, భక్తపశంకరు
 శంకరు మొక్కెద నేను సదా.

చౌ॥

సర్వాత్మత్వ స్వరూపమీ సప్తములో
 సప్తకృతమయ్యె, నీ
 సర్వమ్మున్ విని, సంస్మరించి మదిలో
 సంకీర్తనల్ చేయు, ని-
 ర్గర్వుల్ పొందెదరీశ్వరత్వమును, స-
 ర్వాత్మత్వ భావమ్ముతో
 పర్వున్ వారిరా నష్టసిద్ధులు, మహై-
 శ్వర్యమ్ము సంపూర్ణమై-

ఓం శాంతిః శాంతిః శాంతిః



11. ఆ త్మ బోధః

1. తపోభిః క్షీణపాపానాం,
శాంతానాం వీతరాగితాం,
ముమూక్షుణా మపేక్ష్యేయం
ఆత్మబోధో విధీయతే
2. బోధోఽన్య సాధనేభ్యోహి
సాక్షత్ మోక్షైక సాధనం;
పాకస్య వహ్నివజ్జానం
వినా మోక్షో న సిద్ధ్యతే
3. అవిరోధితయా కర్మ
నాఽవిద్యాం వినివర్తయేత్
విద్యావిద్యాం నిహంత్యేప
తేజస్తనిర సంఘవత్
4. పరిచ్ఛిన్న ఇవాజ్ఞానాత్
తన్న శే కేపవోభవేత్
స్వయంప్రకాశతేహ్యత్మా
మేఘాపాయేంఽశుమానివ
5. అజ్ఞాన కలుషం జీవం
జ్ఞానాభ్యాసా ద్వినిర్మలమ్
కృత్వా జ్ఞానం స్వయం నశ్యేత్
జనం కతకరేణువత్

అ త్మ బో ధ

తపముచే డీణింప పాపము,
రాగపర్జితులైన శాంతుల
మోక్షకాముల కొరకు జెప్పిరి
అత్మబోధను శంకరుల్.

వంట చేయగ మంటపలెనే,
ముక్తి జ్ఞానమువలన మాత్రమే
కలుగు నితరములైన సాధన
లీయ పెన్నడు మోక్షమున్

కర్మచే నజ్ఞాన మెన్నడు
పోదు; అవి అవిరోధులగుటచే;
జ్ఞాన మజ్ఞానమును తరుమును
కాంతి చీకటి నట్టుల.

అత్మ అజ్ఞానమున పరిమిత
మగుచు తోచును; అది తొలంగిన,
అత్మ స్వయముగ వెలుగు; మేఘము
తొలగ సూర్యుని యట్టుల.

జీవుడజ్ఞానమున మలినుడు;
కాని నిర్మలు జేసి జ్ఞానము
తాను కూడను తొలగిపోవును,
నీటి నిండుగ పొడివలెన్.

6. సంసారః స్వప్నతుల్యోహి
రాగద్వేషాది సంకులః
స్వకారే సత్యపద్భాతి,
ప్రబోధే సత్యసద్భవేత్.

7. తావత్సత్యం జగద్భాతి
చక్తికా రజతం యథాః
యాపన్నజ్ఞాయతే బ్రహ్మ
సర్వాభిష్టానమద్యయం.

8. ఉపాదానేఽభిలాభారే
జగంతి పరమేశ్వరే,
సర్గస్థితలయాన్యాంతి
బుద్బుదానీష వారిణి.

9. సచ్చిదాత్మన్యనుషూతే
నిర్యే విష్ణౌ ప్రకల్పితాః
ప్యత్తయో వివిధాన్సర్వా
హావతే కటకాదిపత్

10. యథాకాళో హృషీకేళో
నానోపాధిగతో విభుః
తద్భేదాద్భిన్న పద్భాతి
తన్నాశే కేవలభవేత్.

11. నానోపాధి పశాదేప
జాతి పక్షాశ్రమాదయః
ఆత్మన్యారోపితాస్త్రాయే
రస పక్షాది భేదవత్

ద్వేషరాగయతమ్ము సంసా-
రమ్ము జూడగ స్వప్నతుల్యముః
గడచునప్పుడు తోచు నిజముగ,
నసత్యమ్ముగు మేల్కొనన్

పెండివలె కాన్పించు ముత్యపు
చిప్పవలెనే, జగము నిజముగ
తోచు బ్రహ్మము నెరుగు పరకున్,
సర్వమూలుని నద్వయున్

జగము లఖిలాధారు పర-
మేశ్వరుని లోననే పుట్టు, నిలచును,
నాశమందును నీటిలోగల
బుచ్చుదంబుల రీతిగా

నిత్యమై, సర్వత్రగల ఆ
నచ్చిదాత్మన, విష్ణుపున, ఈ
సర్వమును కల్పింపబడినవి-
పసిడిలో నగలట్టుల.

పలు ఉపాధులలోన నుండుచె
భిన్నుడై కనుపించు విభుడే
అవి నశింపగ మిగులు నొకటిగ
ఆకళముపలె నంతటన్

పలు ఉపాధులలోన నుండుచె
జాతి పర్ణాశ్రమ విభేదము
లాత్మలో కనుపించు, నీటిలో
రంగు, రుచి, భేదముగన్.

12. పంచీకృత మహాభూత —
 సంభవం కర్మసంచితమ్
 శరీరం సుఖదుఃఖానాం
 భోగాయతన ముచ్యతే
13. పంచప్రాణ మనోబుద్ధి —
 దశేంద్రియ సమన్వితం,
 అపంచీకృత భూతోత్థం
 సూక్ష్మేంగం భోగసాధనం
14. అనాద్యవిద్యా నిర్వాణ్యా
 కారణోపాధి రుచ్యతేః
 ఉపాధిత్రితయాదన్య—
 మాత్మానమపథారయే.
15. పంచకోశాది యోగేన
 తత్తన్మయ ఇవ స్థితః,
 శుద్ధాత్మా, నీలపస్త్రాడి —
 యోగేన స్పటికోయథా
16. పపుస్తుషాదిభిః కోశై —
 ర్యుక్తం యుక్త్యావభూతతః
 ఆత్మానమంతరం శుద్ధం
 వివిచ్యాత్తజ్జులం యథా.
17. సదా సర్వగతోఽప్యాత్మా
 న సర్వత్రావభాసతేః
 బుద్ధాచేవాపథాసేత
 స్వచ్ఛేషు ప్రతిబింబ పత్.

నుఖము దుఃఖము లనుభవింపగ
కలుగు - పంచీకృతమహాభూ-
తములచే-ఈ భోగగృహమగు
కర్మసంచిత దేహము.

పంచప్రాణాల్, మనోబుద్ధులు,
దశేంద్రియములు - అపంచీకృత
భూతముచే కలుగు - భోగపు
సాధనము సూక్ష్మంగము.

అది లేనిది, తెలియరాని, అ-
విద్యకారణదేహమందురు;
ఈ ఉపాధుల మూటికన్నను
ఆత్మ వేరని తెలియుమా.

పంచకోశాదులలో నుంటచే
వాటివలె శుద్ధాత్మ తోచును;
శుద్ధస్ఫటికము నీలవస్త్రము
నందు నీలిగ తోచదే-

లోనగల శుద్ధాత్మ సంతత
మననమున ఈ తనువు మొదలగు
పొట్టునుండి పెలార్చి తెలియుమ
వియ్యమట్టుల వడ్లలో.

ఎల్లవేళల ఎల్లడన్ గల
ఆత్మకాన్పడదన్నిటను; అది
బుద్ధిలోననే వెలుగు; స్వచ్ఛము-
లందు ప్రతిబింబమువలెన్.

18. దేహేంద్రియ మనోబుద్ధి—
 సకృతిభ్యో విలక్షణం,
 తద్వృత్తి సాక్షిణం విద్యాత్
 అత్మానం రాజవత్ సదా.
19. వ్యాప్యతేష్వేంద్రియేష్వాత్మా
 వ్యాపారీహ వివేకినాం,
 దృశ్యతేఽద్రేషు భావత్సు
 భావన్నివ యథా శశీ.
20. అత్మచై తన్య మాశ్రిత్య
 దేహేంద్రియ మనోధియః
 స్వక్రియార్థేషు పర్తంతే
 సూర్యలోకం యథాజనాః.
21. దేహేంద్రియ గుణాన్కర్మా—
 ణ్యమతే సచ్చిదాత్మని
 అధ్యాన్యంత్య వివేకేన
 గగనే నీలకాదిపత్
22. అజ్ఞానాన్మానసోపాధేః
 కర్తృత్వాదీని చాత్మని
 కల్ప్యంతేఽంబుగతే చంద్రే
 చలనాది యథాంభసః
23. రాగేచ్ఛా సుఖ దుఃఖాది
 బుద్ధౌ సత్యాం ప్రపర్తతే,
 సుషుప్తౌ నాస్తి తన్నాశే,
 తస్మాద్బుద్ధేస్తు నాత్మనః

శంకరభాషలహరి

శరీరేంద్రియ మనోబుద్ధుల
ప్రకృతికిన్ వేరయ్యు, వానికొ
కలుగు వృత్తుల కాత్మ సాక్షిగ
నిలుచు సతతము రాజటుల్.

ఇంద్రియ వ్యాపారములచే
తోచు నాత్మయు చంచలునివలె;
పరుగుపెట్టుచు తోచు శశివలె
మేనుముల్ పర్వెత్తగన్.

శరీరేంద్రియ మనోబుద్ధులు
ఆత్మచైతన్యమును ఆశ్రయ
మంది స్వక్రియలందు మెలగును,
సూర్యకాంతికొ జనులటుల్.

శరీరేంద్రియ కర్మగుణముల
నిర్మలంబగు సచ్చిదాత్మకొ
నెంతురవివేకమున—గగనము
నందు పలు రంగులపలెన్.

మనోపాధికొ కలుగు కర్తృ—
త్వాది భావన లాత్మలో కల—
నందురవివేకమున—కదిలెడి
నీట కదిలెడి శశివలెన్.

రాగ మిచ్ఛయు, సుఖము, దుఃఖము,
మనోబుద్ధులలోన కలుగును;
గాఢనిద్రకొ యుండపొదుచె
ఆత్మలో అని కలుగవు.

24. ప్రకోశోఽర్కస్య, తోయస్య
శైత్య మగ్నేర్యతోష్ణతా,
స్వభావః సచ్చిదానంద—
నిత్య నిర్మలతాత్మనః
25. ఆత్మనః సచ్చిదంశశ్చ,
బుద్ధేర్వృత్తిరితి ద్వయం
సంయోజ్య చావివేకేన
జానామీతి ప్రవర్తతే.
26. ఆత్మనో విక్రియా నాస్తి,
బుద్ధేర్చోధో న జాత్వితిః
జీవః సర్వమలం జ్ఞాత్వా
జ్ఞాతా ద్రష్టేతి ముహ్యతి.
27. రజ్జు సర్పవదాత్మానం జీవో
జ్ఞాత్వా భయం వహేత్;
నాహం జీవః పరాత్మేతి
జ్ఞాతశ్చేన్నిర్భయో భవేత్.
28. అత్మావభాసయ త్యేకో
బుద్ధ్యాదీనీంద్రియాణ్యపిః
దీపోఘటాదీ వత్స్వాత్మా
జడై స్తైర్నాపభాస్యతే.
29. స్వబోధే నాన్యబోధేచ్ఛా,
బోధరూప తయాత్మనః
న దీపస్యాన్య దీపేచ్ఛా,
యథా స్వాత్మ ప్రకాశనే —

కాంతి రవికిన్ వేడి మంటకు,
నీట చలివలె, సచ్చిదానం—
దములు, నిత్యత, నిర్మలత్వము
స్వభాషమ్ములు ఆత్మకున్

ఆత్మలోగల సచ్చిదంశను,
బుద్ధిలో పృథ్వులను—రెంటిని
కలిపి యవివేకమున 'తెలిసితి'
ననుచు మెలగును జీవుడు.

ఆత్మచేయదు; బుద్ధి ఎరుగదు;
రెంటి సంయోగమున జీవుడు
'నేను చూచితి; నేను తెలిసితి'
ననుచు మోహము పొందును.

తాడు పామనునట్లు జీవుడు
తనను ఎంచుచు, భయము చెందును;
ఆత్మనేన్ జీవుండ కానని
ఎరిగి భయమును వీడును.

కుండలను దీపమ్ము వలెనే
స్వప్రకాశము లేని, జడమగు,
మనో బుద్ధుల నింద్రియమ్ముల
నాత్మయే వెలిగించును.

జ్ఞానరూపమాత్మ యగుటచె
నాత్మనెరిగిన, పేరుజ్ఞానము
లేల? — వెలిగెడి దివ్యజూడగ
వేరు దీపము ఎందుకు?

30. నిషిధ్య నిభిలోపాధీన్
నేతి నేతీతి వాక్యతః
విద్యాదై క్యం మహావాఙ్మయైః
జీవాత్మ పరమాత్మ నోః.
31. ఆవిద్యాదీకం శరీరాది
దృశ్యం బుద్బుదపల్ క్షరం;
నీతద్విలక్షణం విద్యాత్
అహంబ్రహ్మేతి నిర్మలం.
32. దేహాన్యత్వాన్నమే జన్మ —
జరా కార్యలయా దయః
శబ్దాది విషమైః సంగో
నిరీంద్రియ తయా న చ.
33. అమనస్తాన్నమే దుఃఖ-
రాగద్వేషభయాదయః,
అప్రాణోహ్యమనాః శుభ్ర
ఇత్యాది శ్రుతి శాసనాత్
34. నిర్గుణో, నిష్క్రియో, నిత్యో,
నిర్వికల్పో నిరంజనః,
నిర్వికారో నిరాకారో
నిత్యముక్తోఽస్మి నిర్మలః
35. అహమాకాశవత్సర్వం
బహిరంతర్గతోఽచ్యుతః
సదా సర్వసమః శుద్ధో
నిస్సంగో నిర్మలోఽచలః

‘నేతి’ వాదముచే నుపాధుల
నెల్ల విడచుచు, మహావాక్యము
లూతగొని, జీవాత్మ పరమా —
త్మలరౌ నై క్యత గాంచుమా.

కారణాదీగ శరీరాదులు
దృశ్యమగునవి నాశమందును,
బుద్ధుడాల్వలె: - నేను వీటికి
వేరు, నిర్మల బ్రహ్మమున్.

చావు, పుట్టుక, ముదిమి, రోగము
లేవు; దేహము కాను కాపున:
నే నిరీంద్రియునగుట, లేవీ
విషయములలో సంగము.

ద్వేషరాగాల్, భయము, దుఃఖము
లేవు, మనసును కాను గాపున;
కాను ప్రాణము, కాను మనమును,
స్వచ్ఛుడన్ అను శృతుల చే-

నిర్గుణుడను, క్రియారహితుడ,
నిత్యు, నిర్మలు, నిర్వికల్పుడ,
నిరంజనుడను, నిర్వికారుడ
నిరాకారుడ, నిత్యము క్తుడ:

నేను ఆకాశమటుల సర్వము
తోన బయటను ఆక్రమించియు,
అచ్యుతుడను, సదాశుద్ధుడ,
సంగరహితుడ నచలుడన్.

36. నిత్యశుద్ధ విముక్తైక —
మఖండానంద మద్వయం,
సత్యం జ్ఞాన మనంతం యత్
పరబ్రహ్మహమేవ తత్.

37. ఏవం నిరంతరాభ్యస్తా
బ్రహ్మైవాస్మీతి వాసనా
హరత్య విద్యావిక్షేపాన్
రోగానివ రసాయనమ్.

38. వివిక్తదేశ ఆసీనో
విరాగో విజితేంద్రియః
భావయేదేకమాత్మానం
తయనంతమనన్యధీః

39. ఆత్మన్యైవాఖిలం దృశ్యం
ప్రవిలాప్య ధియా సుధీః
భావయేదేకమాత్మానం
నిర్మలాకాశవత్సదా.

40. రూప వర్ణాదీకం సర్వం
విహాయ పరమార్థవిత్
పరిపూర్ణ చిదానంద-
స్వరూపేణావతిష్ఠతే.

నిత్య శుద్ధ విముక్తాద్వయ
మగు అఖండానందమే నేన్;
నేను సత్యమనంతజ్ఞానము
నేను తత్పరబ్రహ్మమున్.

ఇటుల నిత్యము నభ్యసింపగ
'నేను బ్రహ్మము' నన్నభావన
త్రోలు మోహజ్ఞానముల-రో
గముల నొషధమట్టుల.

నిర్జన స్థలమందు కూర్చొని,
జితేంద్రియుడై, విరాగుండై,
తలపవలె పరమాత్మనొక్కని,
అన్యమెరుగని బుద్ధిచే-

దృశ్యమగు నిద్దానినంతయు,
ఆత్మలో లయపరచి, బుద్ధితో
ఆత్మనే ధ్యానింపవలయును,
నిర్మలాకాశము వలెన్.

రూపముల, వర్ణముల నన్నిటి
విడచి, ఆత్మజ్ఞాని సతతము
ష్టారమగు ఆ చిదానందుని
స్వరూపముననె నిలచును.

41. జ్ఞాత్వ, జ్ఞాన, జ్ఞేయభేదః
పరే నాత్మని విద్యతే,
చిదానందై క రూపత్వాత్
దీప్యతే స్వయమేష హి.
42. ఏష మాత్మారణౌ ధ్యాన-
మథనే సతతం కృతే,
ఉదీతావగతిర్జ్వాలా
సర్వాజ్ఞానేందనం దహేత్.
43. అరుణేనేవ బోధేన
హర్షం సంతమసేహృతే,
తత ఆవిర్భవేదాత్మా
స్వయమేవాంశుమానివ
44. ఆత్మాతు సతతం ప్రాప్తో
ఽప్యప్రాప్త వదవిద్యయాః
తన్నాశే ప్రాప్తపద్భాతి,
స్వకంతాభరణం యథా,
45. స్థావౌ పురుషవద్భ్రాంత్యా
కృతాబ్రహ్మణి జీవతాః
జీవస్య తాత్త్వికే రూపే
తస్మిన్ దృష్టే నివర్తతే

జ్ఞాత, జ్ఞానము, జ్ఞేయమను భే-
దములు ఆత్మలోలేవు; కేవల
చిదానంద స్వరూపమౌదీ,
స్వయందీ పుండ్రాతడు.

ఈ విధమ్మున నాత్మనరణిగ
జేసి, సతతము ధ్యానమథనము
చేయ పుట్టెడి జ్ఞానపహ్నియై
కాల్చు నజ్ఞానమ్మును.

జ్ఞానమను ఆరుముండు ముందుగ
చిమ్మచీకటి పారవ్రోలిన
పిదప, స్వయముగ ప్రకాశించును
ఆత్మ సూర్యుని యట్టుల.

ఆత్మ నిత్యము నున్నదయును
లేనియట్టులతోచు నజ్ఞా
నమున; అది నశియింప కాన్పడు
స్వకంఠమ్మున నగవలెన్.

రాటగని నరుడన్న భ్రాంతియు
పలెనె బ్రహ్మరా జీవభ్రాంతియు;
ఆత్మలో జీవాత్మతత్వము
నెరుగ తొలగును మోహము.

46. తత్త్వ స్వరూపానుభవా-
దుత్పన్నం జ్ఞానమంజుసా
అహం, మమేతి చా జ్ఞానం
పాదతే దీగ్భమాదిపత్.
47. సమ్యక్ విజ్ఞానవాన్ యోగీ
స్వాత్మన్యేవాఖిలం జగత్,
ఏకం చ సర్వమాత్మానం
ఈక్షతే జ్ఞానచక్షుషా.
48. అత్మైవేదం జగత్సర్వం
అత్మనోఽన్యన్న విద్యతే;
మృదోయద్వద్వ టాదీని
స్వాత్మానం సర్వ మీక్షతే.
49. జీవన్ముక్తస్తు తద్విద్వాన్
పూర్వోపాధి గుణాన్త్యజేత్.
సచ్చిదానంద రూపత్వాత్
భవేద్భ్రమర కీటవత్
50. తీర్త్వా మోహార్ణవం, హత్వా
రాగద్వేషాది రాక్షసాన్,
యోగీ శాంతి సమాయుక్త
అత్మారామో విరాజతే.

అత్మతత్వమునెరుగ కలిగెడి
జ్ఞానమున నశించు శీఘ్రమె
నేను, నాదను అజ్ఞతయు; నిజ-
మెరుగ దిగ్భ్రమ నిలచునా.

సువిజ్ఞానుండయిన యోగియె
చూచు తనలో నఖిలజగముల;
సర్వమునగను నాత్మ నొకటిగ,
జ్ఞానచక్షువుచేతనే-

ఈ జగమ్మంతయును అత్మయే,
అత్మకానిది లేదు ఎందును;
కుండలన్నిటి మట్టిలోపలె
అత్మలో గను సర్వమున్

భ్రమరకీటమువోలె, పూర్వో-
పాధిగుణముల విడచి, తత్త్వము
నెరుగు జీవన్ముక్తుడుండును
సచ్చిదానందమ్మునన్.

మోహసంద్రముదాటి, రాగ
ద్వేషులను రాక్షసుల జంపిన,
యోగి, శాంతియుతుండు, అత్మా-
రాముడై రాజిల్లును.

51. జాహ్న్యనిత్య సుఖానక్తిం
హిత్యాత్మ సుఖనిర్వృతః
ఘటస్తదీపపత్ స్వస్థః
స్వాంతరేవ ప్రకాశతే
52. ఉపాధిస్తోఽపి తద్దర్శై-
రలిప్తో వ్యోమపన్మనిః
సర్వవిన్మాడపత్తిషే-
దసక్తో వాయుపచ్ఛరేత్.
53. ఉపాధి విలయాద్విక్షౌ
నిర్విశేషం విశేన్మనిః,
జలేజలం, వియద్యోమిన్,
తేజస్తేజసి వాయథా
54. యల్లాభాన్నాపరోలాభో,
యత్సఖాత్ నాపరం సుఖం,
యజ్ఞానాన్నాపరం జ్ఞానం,
తత్ బ్రహ్మేత్యవధారయేత్
55. యద్దృష్ట్యా నాపరం దృశ్యం,
యద్భూత్వా న పునర్భవః
యజ్ఞాత్వా నాపరం జ్ఞేయం,
తత్ బ్రహ్మేత్యవధారయేత్.

అనిత్యములౌ బాహ్యసుఖముల
విడచి, ఆత్మానందనిరతుడు,
కుండలోగల దీప్వేపలె, తన
యందె వెలుగును, స్వస్తుడై.

ఉపాధులలో నిలచియును, ఆ-
కాశమట్టుల వానినంటడు;
గాలి, మూర్తులవోలె మెలగును
సర్వమెరిగి, విరాగియై.

ఈ ఉపాధులు నాశమందగ
జ్ఞాని విష్ణుని జేరు పూర్తిగ;
నీరు నీటిరౌ, మిన్ను మింటను,
కాంతి కాంతిరౌ యట్టుల.

దేని పొందిన వేరు లాభము,
ఏ సుఖమ్మునకన్యసుఖములు,
ఎట్టి జ్ఞానము మించి జ్ఞానము
లేదౌ, అదియే బ్రహ్మము.

దేని జూచిన వేరు దృశ్యము
దేని జేరిన పునర్జన్మము,
దేని నెరిగిన నన్యజ్ఞేయము
లేదౌ, అదియే బ్రహ్మము.

56. తిర్యగూర్ధ్వ మధః పూర్ణః
 సచ్చిదానంద మద్వయం,
 అనంతం, నిత్యమేకం, యత్
 తత్ బ్రహ్మైత్యవధారయేత్.

57. అతద్వ్యవృత్తి రూపేణ
 వేదాంతైర్లక్ష్యతేఽద్వయం,
 అఖండానందమేకం యత్
 తత్ బ్రహ్మైత్యవధారయేత్

58. అఖండానంద రూపస్య
 తస్మానందలవాశ్రితాః
 బ్రహ్మద్యాస్తారతమ్యేన
 భవంత్యానందినోఽఖిలాః

59. తద్యుక్త మఖిలం వస్తు
 వ్యవహారస్తదన్వితః
 తస్మాత్సర్వగతం బ్రహ్మ
 క్షీరే సర్పిరివాఖిలే.

60. అణన్య మస్థూల మహాస్వ-
 మదీర్ఘ మజమవ్యయం,
 అరూపగుణ వర్ణాఖ్యం
 తత్ బ్రహ్మైత్యవధారయేత్

శంకరభావలహరి

అన్నిదీక్కుల, పైన, క్రిందను
నిండి, నిత్యమనంతమేకము,
సచ్చిదానందమ్ము నద్వయ
మేదో, అదియే బ్రహ్మము.

నేతివాదముచే నఖిండా-

నందు డద్వయు డనంతుండని,
ఓక్కడని, వేదాంతు లెవ్వని
ఎంతురతడే బ్రహ్మము.

బ్రహ్మ మొదలుగ ఎల్లజీవులు,

ఆ అఖిండానందమున, లవ-

మాత్ర మాశ్రయమంది, అందరు

పొందెదరు ఆనందము.

బ్రహ్మమన్నిట నిండియున్నదీ,

అన్ని పనులును నిలచు బ్రహ్మలోక

కాన, సర్వగతమ్ము బ్రహ్మము,

వెన్నవలె క్షీరమ్ములో.

అణువు, స్థూలము, పొడుగు, పొట్టియు

కాక, రూపము, గుణము, వర్ణము,

పేరులేని, అజుండు, అవ్యయు

దెవదో, అతడే బ్రహ్మము.

61. యద్భాసా భాస్యతేఽర్కాది
భాస్యైర్యత్తు న భాస్యతే,
యేన సర్వమిదం భాతి,
తత్ బ్రహ్మైత్యవధారయేత్.
62. స్వయమంతర్భూరివ్యాప్య,
భాసయన్నఖిలం జగత్,
బ్రహ్మప్రకాశతేవహ్ని-
ప్రతప్తాయన పిండవత్.
63. జగద్వీలక్షణం బ్రహ్మ,
బ్రహ్మణోఽన్యన్న కించన;
బ్రహ్మన్యద్భాతిచేన్మిథ్యా,
యథా మరుమరీచికా.
64. దృశ్యతే శ్రూయతే యద్యత్
బ్రహ్మణోఽన్యన్న తద్భవేత్;
తత్త్వజ్ఞానాచ్చ తద్బ్రహ్మ
సచ్చిదానంద మద్వయం.
65. సర్వగం సచ్చిదాత్మానం
జ్ఞాన చక్షుర్నిరీక్షతే;
అజ్ఞాన చక్షుర్నేక్షేత
భాస్వంతం భాను మంధవత్,

ఎపని కౌంతిలొ పెలుగు సూర్యా —
దులును, ఎప్పని అవి పెలుగంగ
జేయలేవో, సర్వభాసకు
దై న యాతడె బ్రహ్మము,

జగములన్నిటి, లోన బయటను
జొచ్చి, స్వయముగ ప్రకాశింపగ
జేయు బ్రహ్మము - మంటకాగిన
అయఃపిండము రీతిగా

జగము, బ్రహ్మము విలక్షణములు;
బ్రహ్మకానిది లేదు ఎందును;
ఉన్నచో అది ఎండమావుల
వోలె, లేనటువంటిదే.

చూచునది, వినునట్టి దానిలొ
బ్రహ్మకానిది లేదు ఎందును;
సచ్చిదానందమ్ము, అద్వయ
మనుచు నెరుగుమ బ్రహ్మమున్

ఎల్లడన్ గల సచ్చిదాత్మను
జ్ఞాననేత్రము కాంచు, కనద —
జ్ఞాననేత్రము, పెలుగు సూర్యుని
కనని అంధుని రీతిగా.

66.

శ్రవణాదీభిరుద్దీప్త
జ్ఞానాగ్ని పరితాపితః
జీవస్సర్వ మలాన్ముక్తః
స్వర్ణవద్ద్యోతతే స్వయం.

67.

హృదాకాశోద్ధితో హృత్మా
బోధ భానుస్తమోఽపహృత్
సర్వవ్యాపీ, సర్వధారీ
భాతి భాసయతేఽఖిలం

దీగ్దేశకాలా —
ద్యనపేక్ష్య సర్వగం,
శీతాదీ హృన్నిత్య —
సుఖం, నిరంజనం,
యస్త్యాత్మ తీర్థం
భజతే వినిష్క్రియః,
స సర్వవిత్సర్వ —
గతోఽమృతో భవేత్

ఇతి ఆత్మబోధః సమాప్తః

ఓం శాంతిః శాంతిః శాంతిః



శ్రవణ మననాదులచె వెలిగెడి
జ్ఞానవహ్నిలొ కాగి జీవుడు
సర్వకిల్బిషముక్తుడై, అప—
రంజివలె వెలుగొందును.

జ్ఞానభానుడు, ఆత్మ, హృదయా
కాశమున నుదయించి తమమును
చీల్చి, ఎల్లెడ నిండి, వెలుగుచు
అన్నిటిన్ వెలిగించును.

దీశలు, దేశము, కాలమనునవి
లేక, సర్వవ్యాప్తమగుచును,
చలియు, వేడియులేని, నిత్యా —
నందమను, అతినిర్మలంబగు
స్వాత్మతీర్థము గొలుచు నెప్పుడు,
సర్వకర్మల విడిచిపెట్టిన
అతడు సర్వగతుండు, సర్వ —
జ్ఞుండు, అమరుండాతడు.

ఇట్లు ఆత్మబోధ సమాప్తము

ఓం శాంతిః శాంతిః శాంతిః

